

مفت خزائن

خدا مالدین

مفت خزائن
شیخ الفیہ حضرت مولانا عبد علی
شیرازہ مدونہ لاہور

۵ - فروری ۱۹۴۰ء

یک از مطبوعات انجمن خدام الدین لاہور

ہدیہ چار آنے

ہفت روزہ خدام الدین لاہور

جلد ۵۰ جمعہ المبارک ۸ شعبان المعظم ۱۳۷۹ھ بمطابق فروری ۱۹۶۰ء شمارہ ۳۹

آئین کمیشن کی تشکیل

پاکستان کے نئے آئین کے متعلق زعمائے حکومت کے تازہ ترین اعلانات سے تین باتیں صاف طور پر واضح ہوتی ہیں

۱۔ پاکستان کے نئے آئین کی روح اسلامی ہوگی
۲۔ آئین کمیشن کے قیام کا اعلان مارچ ۱۹۶۰ء میں کر دیا جائے گا

۳۔ آئین ۱۹۶۰ء کے آخر تک تیار ہو جائے گا۔ اور اس کے بعد جلد از جلد ملک میں جمہوری نظام بحال کر دیا جائے گا۔

ہماری رائے میں پہلے اعلان کا یہ مطلب ہے کہ ہمارا نیا آئین کتاب و سنت پر مبنی ہوگا۔ اس سلسلہ میں یہ عرض کر دینا چاہئے کہ ۱۹۵۹ء میں پاکستان کی پہلی دستور ساز اسمبلی نے جو مشہورہ آفاق قرارداد منظور کی تھی وہ پاکستان کے نظریہ کے عین مطابق ہے۔ اس لئے اس کو آئین کی بنیاد بنا کر آئین سازی کا کام شروع کیا جائے۔

آئین کمیشن کی تشکیل کے بارے میں ہم بار بار اپنے خیالات کا اظہار کر چکے ہیں۔ ہماری رائے میں بہترین آئین تیار کرنے کے لئے جہاں قابل ترین قانون دان اور ماہرین آئین سازی کی ضرورت ہے وہاں کتاب و سنت کے متبحر اور جید علمائے کرام کی بھی ضرورت ہے۔ ہم نے آج تک کسی عالم کا نام دیدہ واپستہ تجویز نہیں کیا۔ بلکہ اس کو ارباب اختیار کی صوابدید پر ہی چھوڑے رکھا۔ ہم آج بھی اسی اصول پر کار بند ہیں۔ صرف یہ عرض کر دینا ضروری سمجھتے ہیں کہ ایسے علماء کرام کا انتخاب کیا جائے جو کتاب و سنت کے عالم ہونے کے علاوہ صاحب باطن بھی ہوں۔ ایسے علماء کرام کی پاکستان میں کمی نہیں۔ لیکن اگر حکومت کی رائے میں یہاں ایسے علماء کرام کی کمیاب ہوں تو ہندوستان یا کسی دوسرے ملک سے ایسے علماء کرام کی خدمات حاصل کرنے کی کوشش کی جائے۔

ہماری رائے میں آئین کمیشن کی صدارت کیلئے کسی ایسے ہی صاحب بصیرت بزرگ کا انتخاب ضروری ہے۔ یہ ایک سیدہ حقیقت ہے کہ انسان کے اعمال اور اس کے ذاتی کردار کا اثر ہر چیز پر پڑتا ہے۔ آئین کمیشن کے ارکان کا اثر آئین پر پڑنا بھی ضروری ہے۔ اس لئے حکومت کو اس کا لحاظ رکھنا چاہئے۔

آئین سازی کے سلسلہ میں پہلے ہی کافی کام ہو چکا ہے۔ کتاب و سنت اور قرارداد مقاصد کے علاوہ ۱۹۵۹ء کا آئین اور علماء کرام کی متفقہ سفارشات آئین کمیشن کے کام کو آسان بنانے کے لئے مدد و معاون ثابت ہو سکتی ہیں۔ اس لئے حکومت آئین کمیشن کو ہدایت کرنے کے لئے اپنا کام تین چار ماہ میں ختم کرنے کی کوشش کرے۔ اس طرح ۱۹۶۰ء کے آخر تک پاکستان میں دوبارہ جمہوری نظام آسانی بحال ہو سکتا ہے۔

کاغذ کی نایابی؟

پاکستان میں اب ہر قسم کا کاغذ کافی مقدار میں تیار ہو رہا ہے۔ کہ نافرمانی ملز کی سال سے کتاب اور کاپیوں میں استعمال ہونے والا کاغذ تیار کر رہی ہے۔ گزشتہ سال سے کھٹنا ملز بھی چالو ہو چکی ہے۔ اور اب اخباری کاغذ بھی تیار ہونے لگا ہے۔ دونوں ملوں کا تیار کردہ کاغذ برآمد بھی کیا جا رہا ہے۔ لیکن کس قدر افسوس کا مقام ہے کہ مغربی پاکستان کے دارالحکومت میں کاغذ دستیاب نہیں ہو رہا۔ کہ نافرمانی مل کا کاغذ تو کافی عرصہ سے بازار میں نہیں مل رہا۔ اگر کہیں ملتا ہے تو اس کے دام اس قدر زیادہ ہیں کہ ہر شخص خریدنے کی جرأت نہیں کر سکتا۔ چند روز سے کھٹنا مل کا اخباری کاغذ بھی بازار سے غائب ہو گیا ہے۔ کاغذ کے ڈیلر مل والوں اور کھٹنا مل کو اس صورت حال کے لئے ذمہ دار ٹھہراتے ہیں۔ بیوپاری ڈیلروں کو ملزم گردانتے ہیں۔ کاغذ کی نایابی کے متعلق شکایات پوسٹروں اخبار و رسائل کے ذریعہ حکومت کے گوش گزار کی جاتی ہیں۔ لیکن ابھی تک حکومت نے ان شکایات کو دور کرنے کی کوشش نہیں کی۔ حال ہی میں وزیر خزانہ نے اشک ٹوٹی کی کوشش کی ہے۔ اس طرح کاغذ کی نایابی اور گرانے کے متعلق شکایات دور نہیں ہو سکیں گی حکومت کو ان اشکایات کی طرف سنجیدگی سے توجہ دینی چاہئے۔ ہماری رائے میں تحقیقات کرائی جائے کہ اس صورت حال کے لئے مل والے یا ڈیلر یا دونوں ذمہ دار ہیں اور آئندہ کیلئے ان شکایات کا تدارک کرنے کی

تدابیر سوچی جائیں۔

حضرت مولانا احمد علی صاحب

رحمۃ اللہ علیہ

اب حضرت اقدس مظلہ العالی کی صحت بالکل ٹھیک ہے۔ اللہ تعالیٰ کے فضل و کرم سے مرض کا اثر زائل ہو چکا ہے۔ لیکن کمزوری بہت زیادہ ہے۔ جس کی وجہ سے ابھی آپ دس قرآن مجید خطبہ جمعہ اور مجلس ذکر میں تقریر کرنے کے قابل نہیں ہیں البتہ آپ نے خطبہ جمعہ تحریر فرمانا شروع کر دیا ہے۔ حضرت عسکری علائک کے بعد جتنے خطبات جمعہ "خدام الدین" میں شائع ہوئے ہیں وہ سب پہلے کے تحریر شدہ ہیں۔ زیر نظر شمارہ میں جو خطبہ شائع ہو رہا ہے وہ آپ نے گزشتہ ہفتہ ہی تحریر فرمایا۔ اشاعت کے لئے ہمیں عنایت فرمایا ہے۔ اگرچہ یہ خطبہ بہت مختصر ہے لیکن ہم اسی کو کیفیت سمجھتے ہیں۔ انشاء اللہ آئندہ شمارہ میں جو خطبہ شائع ہوگا وہ حسب دستور سابق مفصل ہوگا۔

ہم نے پہلے کسی شمارے میں یہ اُمید ظاہر کی تھی کہ اس شمارہ سے شاید ہم مجلس ذکر کا عنوان دوبارہ شروع کر کے حضرت قتیل کی تقریر دیدہ واپستہ کر سکیں۔ لیکن اللہ تعالیٰ کو یہ منظور نہ تھا اس لئے ہماری یہ اُمید بے ثمر ہو سکی۔ ممکن ہے کہ ہمیں ابھی چند ہفتے اور اس عنوان کو حذف کرنا پڑے۔ اس کے بعد رمضان المبارک شروع ہونے والا ہے۔ ہمیں اللہ تعالیٰ کے فضل و کرم سے اُمید ہے کہ رمضان شریف کے بعد یہ عنوان دوبارہ پیش ہو سکے گا۔ - وصلاً و فیضاً الابد -

حج کیلئے درخواستیں

ایک۔ اعلان میں کہا گیا ہے کہ حج ۱۹۶۰ء کے درخواست فارم مندرجہ ذیل دفاتر سے مفت دستیاب ہو سکتے ہیں۔

- ۱۔ صوبائی حج کمیٹی سول سکرٹریٹ لاہور
- ۲۔ ڈپٹی کمشنر ۳۔ کمشنر درخواست فارم پُر کرنے کے بعد بذریعہ رجسٹری اپنے اپنے ڈویژن کے کمشنر کے نام بھیجے جائیں درخواست بھجنے کی آخری تاریخ ۲۰ فروری ۱۹۶۰ء ہے۔ فرما عازری تمام ڈویژنل کمشنروں کے کے دفاتر میں ۲۲ فروری ۱۹۶۰ء کو صبح ۹ بجے ہوگی درخواست دہندگان اپنا واپسی کا کوہ اور وہ رقم جو ان کو سعودی حکومت کو دینی ہوتی ہے کسی ایسے بینک میں جو نہ مبادلہ کا کاروبار کرتا ہو جمع کرادیں اس سال بھی دس روپے اور سو روپے کے چھوٹ جاری ہونگے

خطبہ یوم الجمعۃ ۳۱ ربیع الثانی ۱۳۸۹ مطابق ۲۹ جنوری ۱۹۶۷ء

از جناب شیخ التفسیر حضرت مولانا احمد علی صاحب دروازہ مشیر النوازل لکھنؤ

بِسْمِ اللّٰهِ الرَّحْمٰنِ الرَّحِیْمِ اَلْحَمْدُ لِلّٰهِ وَكَفَى وَسَلَامُهُ عَلَى عِبَادِهِ الَّذِیْنَ اصْطَفٰ - اَمَّا بَعْدُ

آج دنیا میں زندہ اور باقی مذہب فقط اسلام ہے

اس کا سبب

یہ ہے کہ اللہ تعالیٰ کی نازل کردہ کتابوں میں سے مذہب اسلام کی آسمانی کتاب "قرآن مجید" فقط محفوظ ہے اور کوئی مذہب زندہ نہیں رہ سکتا۔ جب تک اس کی آسمانی کتاب محفوظ نہ رہے۔ اور تو اور قریب تر کی آسمانی کتاب

انجیل بھی عیسائیوں کے ہاں محفوظ نہیں رہی حضرت عیسیٰ علیہ السلام کو آسمان پر گئے ابھی ایک سو سال بمشکل گزرنے پایا تھا۔ جبکہ قسطنطین بادشاہ نے ایک تیس دکانفرنس اس غرض کے لئے پادریوں کی بلائی تھی۔ تاکہ انجیل آسمانی ان بہت ساری انجیلوں میں سے منتخب کر کے بنلائیں۔ جو بہت سی دنیا میں پھیل گئی تھیں۔ پادریوں نے آ کہ سب انجیلوں کو ایک میز پر رکھ دیا اور کہا کہ اس میز کو ہلائیں۔ جو انجیل کا نسخہ سب سے پہلے گرے۔ وہ آسمانی ہے۔

اس سے معلوم ہوا

کہ پادریوں میں بھی کوئی بھی حافظ نہیں تھا۔ اور نہ کوئی پادری یہ کہہ سکا کہ میرے پاس آسمانی انجیل کا نسخہ موجود ہے۔ اور وہ واقعی اور اصلی انجیل کا نسخہ ہے۔ حالانکہ انجیل رسول اللہ صلی اللہ علیہ وسلم سے دوسری سب آسمانی کتابوں کے اخیر میں نازل ہوئی تھی۔

بخلاف قرآن مجید کے

قرآن مجید کے دنیا میں سینکڑوں حافظ ہر ملک میں موجود ہیں اور رہتے آئے ہیں۔ اگر کوئی ظالم بادشاہ بفرض محال قرآن مجید کے سب نسخے لے جائے۔ تو سینکڑوں حافظ قرآن مجید کو ایک دن میں لکھ کر پیش کر سکتے ہیں۔ الحمد للہ ثم الحمد للہ

رب کی طرف سے اترا ہے۔ اُسے پہنچا دے۔ اور اگر تو نے ایسا نہ کیا تو اسکی پیغمبری کا حق ادا نہ کیا۔ اور اللہ تجھے لوگوں سے بچائے گا۔ بے شک اللہ کافروں کی قوم کو راستہ نہیں دکھاتا۔

رسول اللہ نے کافروں کو پہنچایا

اس کا ثبوت

(وَقَالَ الَّذِينَ كَفَرُوا لَا تَسْمَعُوا لِهٰذَا الْقُرْآنِ وَالْغَوْا فِیْہِ لَعَلَّكُمْ تَغْلِبُوْنَ) سورة حمد السجده ح ۴ - پ ۲۴ - ترجمہ - اور کافروں نے کہا۔ اس قرآن کو نہ سناؤ۔ اور اس میں غل مچاؤ تاکہ تم غالب آ جاؤ۔ اس سابقہ آیت سے معلوم ہوا۔ کہ رسول اللہ صلی اللہ علیہ وسلم نے قرآن مجید کافروں تک پہنچا دیا تھا۔ کیونکہ جب رسول اللہ صلی اللہ علیہ وسلم انہیں قرآن مجید سناتے تھے۔ تب وہ غل مچاتے تھے۔

اور عیسائیوں اور یہودیوں کو قرآن مجید

پہنچانے کا ثبوت

رَقُلْ یَا اٰہْلَ الْکِتٰبِ کَسِبْتُمْ عَلٰی نَفْسِیْ حَتّٰی تَقِیْمُوْا الشُّرَکَیَّةَ وَالْاِیْمٰنَ وَمَا اُنْزِلَ الْکِتٰبُ مِنْ رَبِّکُمْ وَلٰکِنْ یَدَّ کَثِیْرًا مِنْهُمْ مَّا اُنْزِلَ اِلَیْکُمْ مِنْ تَرٰجِلٍ طَحْنًا نَّا وَکُفْرًا فَخَلَا نَاسٌ عَلَی الْقَوْمِ الْکَافِرِیْنَ) سورة المائدہ ۱۰ - پ ۱ - ترجمہ - کہو۔ اے اہل کتاب تم کسی راہ پر نہیں جب تک تم توراۃ اور انجیل اور جو چیز تمہارے رب کی طرف سے نازل کی گئی ہے۔ قائم نہ کرو۔ ضرور ہے کہ یہ فرمان جو تم پر نازل ہوا ہے۔ ان میں سے اکثر کی سرکشی اور انکار کو اور نہ یادہ بڑھائے گا۔ مگر انکار کرنے والوں کے حال پر کچھ افسوس نہ کرو۔

اس سے ثابت ہوا

کہ رسول اللہ صلی اللہ علیہ وسلم نے پہنچا قرآن یہود و نصاریٰ کو بھی پہنچا دیا تھا۔

بعثت نبوی کے وقت

دنیا میں تین ہی قومیں آباد تھیں۔ بت پرست اور یہود اور نصاریٰ۔ تینوں قوموں کو تبلیغ قرآن کر دی گئی۔ بالفاظ دیگر

اللہ تعالیٰ کا ہر کام بے نظیر ہوتا ہے

اللہ تعالیٰ نے قرآن مجید میں اعلان فرمایا تھا۔ اِنَّا نَحْنُ نَزَّلْنَا الذِّکْرَ وَاَنَّا کُلُّهُ خَفِیْضُوْنَ) سورة الحجر ع ۱ - پ ۱۴ - ترجمہ۔ ہم نے یہ نصیحت اُناری ہے اور بے شک ہم ہی اس کے نگہبان ہیں۔

حاشیہ شیخ الاسلام

حضرت مولانا شبیر احمد صاحب عثمانی اپنے حاشیہ میں تحریر فرماتے ہیں۔ یعنی تمہارا استنزاء و تعنت اور قرآن لانے کی طرف جنون کی نسبت کرنا قرآن و حامل قرآن پر قطعاً اثر انداز نہیں ہو سکتا۔ یاد رکھو اس قرآن کے اُنارنے والے ہم ہیں اور ہم ہی نے اسکی ہر قسم کی حفاظت کا ذمہ لیا ہے۔ جس شان اور ہیبت سے وہ اُترا ہے۔ ہر دوں ایک شوشہ یا زبر زبر کی تبدیلی کے چار دانگ عالم میں پہنچ کر رہے گا۔ اور قیامت تک ہر طرح کی تحریف فطری و مخوی سے مصئون رکھا جائیگا زمانہ کتنا ہی بدل جائے۔ مگر اس کے اصول و احکام کبھی نہ بدلیں گے۔ زمانہ کی فصاحت و بلاغت اور علم و حکمت کی موشگافیاں کتنی ہی ترقی کر جائیں۔ پر قرآن کی صوری و معنوی اعجاز میں اصلاً ضعف و اخطاط محسوس نہ ہوگا۔ الخ

رسول اللہ صلی اللہ علیہ وسلم کو اس

قرآن مجید کے پہنچانے کا حکم

رِیَآیَہَا الرَّسُوْلُ بَلَّغْ مَا اُنْزِلَ اِلَیْکَ مِنْ رَبِّکَ وَاِنْ لَّمْ تَفْعَلْ فَمَا بَلَغْتَ رِسَالَتِہٖ وَاَللّٰہُ یُعْصِمُکَ مِنَ النَّاسِ اِنَّ اللّٰہَ لَا یَهْدِی الْقَوْمَ الْکَافِرِیْنَ) سورة المائدہ ۱۰ - پ ۶ - ترجمہ۔ اے رسول جو تجھ پر تیرے

تبلیغ اسلام کر دی گئی۔
رسول اللہ صلی اللہ علیہ وسلم نے تبلیغ کا حق ادا کر دیا اور اللہ تعالیٰ نے اپنا وعدہ عصمت کا پورا کر دیا۔ کیونکہ آپ کو تبلیغ حق کرنے پر اللہ تعالیٰ نے عصمت کا وعدہ کیا تھا۔

اس خطبہ کی ابتداء سے اب تک جو

بیان کیا گیا ہے۔ اس کا خلاصہ ہے

کہ رسول اللہ صلی اللہ علیہ وسلم کی بعثت پر قرآن مجید نازل ہوا ہے۔ جس کی دعوت مشرکین دنیا اور یہود و نصاریٰ کو دی گئی ہے۔ جس کا ثبوت ماقبل میں دیا جا چکا ہے۔

اب مسلمانوں سے کہا جاتا ہے

نمبر ۱
رَقُلْ هُوَ الَّذِي أَنْشَأَكُمْ وَفِيَّ تَفْءُ
سورہ حم السجدة ۵۔ ۲۲۔ ترجمہ۔ کہہ
دیہ قرآن) ایما داروں کے لئے یہ ایت
اور شفاء ہے۔

نمبر ۲
وَهَذَا كِتَابُ أَنْزَلْنَاهُ مُبْرَكٌ
فَاتَّبِعُوهُ وَاتَّقُوا لَعَلَّكُمْ تُرْحَمُونَ
سورہ الانعام ۲۔ ۲۔ ترجمہ۔ یہ برکت
والی کتاب ہم نے آماری ہے۔ سو اس
کا اتباع کرو اور ڈرو۔ تاکہ تم پر رحم
کیا جائے

نمبر ۳
وَهَذَا كِتَابُ أَنْزَلْنَاهُ مُبْرَكٌ
مُصَدِّقَ الَّذِي بَيْنَ يَدَيْهِ وَلِتُنْذِرَ
أُمَّ الْقُرَىٰ وَمَنْ حَوْلَهَا وَالَّذِينَ
يُؤْمِنُونَ بِالْآخِرَةِ يُؤْمِنُونَ بِهِ وَهُمْ
عَلَىٰ صَلَاتِهِمْ يُحَافِظُونَ
سورہ الانعام ۱۱۰۔ ۱۱۰۔ ترجمہ۔ اور یہ کتاب جسے
ہم نے اتارا ہے برکت والی ہے۔ ان
کی تصدیق کرنے والی ہے جو اس سے
پہلے تھیں۔ اور تاکہ تو مکہ والوں کو اور
اس کے آس پاس والوں کو ڈرائے۔
اور جو لوگ آخرت پر یقین رکھتے ہیں۔

نمبر ۴
وَنَزَّلْنَا عَلَيْكَ الْكِتَابَ تَبْيَانًا
لِّلْحَقِّ شَرِّهُ وَهُدًى وَرَحْمَةً وَبُشْرَىٰ
لِّلْمُسْلِمِينَ
سورہ الفل ۱۲۔ ۱۲۔ ترجمہ۔ اور ہم نے تجھ پر ایک ایسی کتاب
نازل کی ہے۔ جس میں ہر چیز کا کافی بیان

ہے اور وہ مسلمانوں کے لئے ہدایت
اور رحمت اور خوشخبری ہے۔

نمبر ۵

وَأَنْزَلْنَا إِلَيْكَ الْكِتَابَ بِالْحَقِّ
مُصَدِّقًا لِّمَا بَيْنَ يَدَيْهِ مِنَ
الْكِتَابِ وَمُهَيِّمًا عَلَيْهِ فَاحْكُم
بَيْنَهُمْ بِمَا أَنْزَلَ اللَّهُ وَلَا تَتَّبِعْ
أَهْوَاءَهُمْ عَمَّا جَاءَكَ مِنَ الْحَقِّ
الایہ سورہ المائدہ ۷۷۔ ۷۷۔ ترجمہ۔ ہم نے
تجھ پر سچی کتاب اتاری۔ جو اپنے
سے پہلی کتابوں کی تصدیق کر نیوالی
ہے اور ان کے مضامین پر نگہبانی
کرنے والی ہے۔ سو تو ان میں اس کے
موافق حکم کر جو اللہ نے اتارا ہے اور جو
حق تیرے پاس آیا ہے۔ اس سے منہ
نہ موڑ۔

لہذا

گذشتہ اس خطبہ میں جو کچھ لکھا
جا چکا ہے۔ اس کا حاصل یہ ہے۔ کہ
اول نمبر مسلمان خود قرآن مجید کا اتباع
کریں اور

قرآن مجید کا اتباع کرنے میں مسلمانوں
کا فرض ہے کہ رسول اللہ صلی اللہ علیہ وسلم
کے طرز عمل کو پیش نظر رکھیں یہی اتباع سنت
ہے۔ اللہ تعالیٰ کا ارشاد ملاحظہ ہو

لَقَدْ كَانَ لَكُمْ فِي رَسُولِ اللَّهِ أُسْوَةٌ
حَسَنَةٌ لِّمَن كَانَ يَرْجُوا اللَّهَ وَالْيَوْمَ
الْآخِرَ وَذَكَرَ اللَّهَ كَثِيرًا
سورہ الاحزاب ۳۔ ۳۱۔ ترجمہ۔ البتہ
تمہارے لئے رسول اللہ میں اچھا نمونہ
ہے۔ جو اللہ اور قیامت کی امید رکھتا
ہے اور اللہ کو بہت زیادہ یاد کرتا
ہے۔

حاصل

یہ نکلا کہ اللہ تعالیٰ ہمیں حکم دے
رہا ہے کہ رسول اللہ کا نمونہ اختیار کرو
اسی لئے میں صاف طور پر کہا کرتا ہوں
کہ جو شخص بھی منکر حدیث ہے۔ وہ منکر
قرآن ہے اور جو منکر قرآن ہے۔ وہ
خارج از اسلام ہے۔ لہذا اتباع قرآن
تب ہی صحیح ہو سکتا ہے۔ جب اتباع
سنت نبی کریم علیہ الصلوٰۃ والسلام کیا
جائے۔ ورنہ اللہ تعالیٰ کا مقصد پورا
نہیں ہوگا۔ اور اتباع قرآن نہیں ہوگا۔

مثلاً نماز اور روزہ اور زکوٰۃ اور حج
کے بہت سے مسائل ایسے ہیں۔ جب
ایک اتباع سنت نبی کریم علیہ الصلوٰۃ
والسلام نہ کریں معلوم ہی نہیں ہو سکتے۔

مسلمانوں کا فرض

نمبر ۱

چونکہ آسمانی کتاب دنیا بھر میں
فقط ان کے پاس موجود ہے۔ جسے
قرآن مجید کے مقدس نام سے پکارا جاتا
ہے۔ اس لئے مسلمانوں کا فرض ہے
کہ اسے اپنا معمول بہ بنائیں۔ مسلمانوں
کا عقیدہ ہے کہ قیامت آنے والی ہے
اور قیامت کے دن حساب و کتاب ہوگا
اور حساب و کتاب کی بنا انہیں دو
چیزوں پر ہوگی کہ اللہ تعالیٰ کے احکام
کی تعمیل رسول اللہ صلی اللہ علیہ وسلم کے
اتباع کو پیش نظر رکھ کر کہاں تک کی
تھی۔

نمبر ۲

مسلمانوں میں ایسے آدمی ضرور
پیدا ہونے چاہئیں جو اس قرآن کے
احکام کی تعمیل کے علاوہ مسلمانوں کو
تبلیغ کیا کریں۔ تاکہ مسلمان کہلاتے ہوئے
کہیں قرآن مجید کی مخالفت نہ کر بیٹھیں۔
اور قیامت کے دن انہیں شرمسار نہ ہونا
پڑے اور تاکہ یہ مسلمان اللہ کا گناہگار
ہوتے ہوئے اللہ تعالیٰ کو ملزم نہ بنائیں
اور قیامت کے دن یہ نہ کہیں۔ رَبَّنَا
مَّا جَاءَنَا مِن تِلْكَ الْبُحُرَىٰ نَارًا
بَارِئَةً سَمَوَاتٍ مِّن دُونِهَا
نہیں کیا تھا۔

تبلیغ دین کا طرز عمل

وہی ہونا چاہیے جو انبیاء علیہم السلام
کا ہوا کرتا تھا۔ سورہ شجرہ پارہ ۱۹
میں حضرت نوح علیہ السلام۔ حضرت ہود
علیہ السلام۔ حضرت صالح علیہ السلام۔ حضرت
لوط علیہ السلام حضرت شعیب علیہ السلام سے
اعلان کرایا گیا ہے کہ میں تم سے کسی قسم کا
معاوضہ تبلیغ حق پہنچانے میں نہیں مانگتا۔
اور سورہ فرقان کے رکوع ۱ میں خود
رسول اللہ صلی اللہ علیہ وسلم سے اعلان کرایا
گیا ہے کہ میں تمہیں تبلیغ حق کرنے میں
کسی قسم کا معاوضہ نہیں مانگتا۔ چنانچہ وہ
اعلان ملاحظہ ہو۔ قُلْ مَا أَسْأَلُكُمْ
عَلَيْهِ مِنْ أَجْرٍ إِنْ أَسَاءْتُ شَاءَ أَنِّي تَتَّخِذَ

خدا کی بارگاہ میں

از محترمہ خیر النساء صاحبہ بہتر

نہیں وہ باغِ اسلامی نہ سایہ نہ منظر ہے پریشانی مصیبت کا سماں دیکھو تو گھر گھر ہے
نہ دولت ہے نہ عزت ہے نہ اوجِ جاہ و شہرت ہے بلائے ناگہانی کی جہاں میں آج شہرت ہے
نہ دنیا کی ادا کوئی مجھے بھائی نہ بھاتی ہے نیا فتنہ نئی آفت یہ ہم پر روز لاتی ہے
یہ آزادی فحش کی کھلی ہیں ہر طرف راہیں کہ جن کو دیکھ کر سن کر نکلتی دل سے ہیں آہیں
یہی ہیں مشعلے ہر دم یہی ہیں ہر جگہ چمچے نہ آنکھیں دیکھ سکتی ہیں نہ ہیں اب کان سن سکتے
خدا فحش کی آزادی کو اب گناہِ فرماؤ تو ساری خوبیاں اسلام کی اب عام فرماؤ
وہی اسلام ہو ہر جا وہی ساری ادائیں وہیں امن سکون کی ہر طرف ساری فضا ہوں
وہی آرام ہو حاصل وہی سب جاہ و شہرت ہو وہی لذت، وہی عزت، وہی سہمت راحت ہو
وہی علم و عمل یا رب وہی ایمان کامل ہو ہمارا مدعا جو ہے خدا یا آج حاصل ہو
وہی شرم و حیا یا رب وہی خو ہو وہی بو ہو وہی لذت ہو کھانوں میں وہی پھولوں میں خوشبو ہو
یہ دنیا کے ہر اک شر سے بچا لے اچھا ہو کہ رکھ ثابت قدم اسلام پر یا رب اچھ کو

یہ بہتر لے کے آئی ہے دعا اک ہی تر در پر

کیا آغاز جب بہتر تو کر انجام بھی بہتر

بشکر یہ ماہنامہ رضوان لکھنؤ

إِلَى رَبِّهِ سَبِيلًا هُوَ تَوَكَّلْ عَلَى الْحَيِّ
الْقَيُّومِ لَا يَمُوتُ وَ سَيِّدُكُمْ مُحَمَّدٌ ط
كُفَى بِهِ بَدَأُ تَوْبِ عِبَادَةٍ حَبِيرًا ط
سورہ الفرقان ۵۶ پ ۱۹ - ترجمہ - کہدو
میں اس (تبلیغ) پر تم سے کوئی مزدوری
نہیں مانگتا۔ مگر جو شخص اپنے رب کی
طرف راستہ معلوم کرنا چاہے (فقط وہ
میرے پاس آکر پوچھ لے اور تمہاری
ضرورتیں کیسی پوری ہونگی) اور تم اس زندہ
خدا پر بھروسہ رکھو جو کبھی نہ مرے گا (وہ
تمہاری ضرورتیں خود بخود پوری کرے گا)
اور اس کی حمد اور تسبیح کرتے رہو اور
وہ اپنے بندوں کے گناہوں سے کافی
بخیردار ہے۔

اس قسم کے مبلغین قرآن مجید

سے تبلیغ حق پوری ہوتی ہے تاکہ دنیا دار یہ عذر
نہ کر سکیں کہ ہم اس خطہ کی بنا پر
نہیں سنتے تھے تاکہ ہمیں کچھ دینا نہ پڑے
و ما علینا الا البلاغ

اللہ تعالیٰ سے رزق حاصل کر نیکی و طریقی

ایک نوبہ ہے جو عام لوگ استعمال کرتے
ہیں وہ "مِنْ حَيْثُ يَخْتَسِبُ" کہلاتا ہے
مثلاً ایک سوداگر دو ہزار کا مال لا کر
وہاں میں رکھتا ہے۔ وہ جانتا ہے کہ
لوگ ضرور آئیں گے اور اس مال کو
خرید کر کے لے جائیں گے۔ مجھے بھی ضرور
کچھ فائدہ دے کر ہی لے جائیں گے اور
دوسرا رزق حاصل کرنے کا طریقہ "مِنْ
حَيْثُ لَا يَخْتَسِبُ" کہلاتا ہے۔ اسے
عام اصطلاح میں توکل کہا جاتا ہے۔
اور یہ طریقہ عام طور پر اہل اللہ یعنی
فقراء کی صحبت میں حاصل ہوتا ہے۔
اسے توکل کہا جاتا ہے۔ قرآن مجید کے
مبلغ چونکہ رسول اللہ صلی اللہ علیہ وسلم
کے جانشین ہیں۔ اس لئے انہیں دوسرا
طریقہ اختیار کرنا چاہیئے۔ و ما علینا
الا البلاغ واللہ یہدی من یشاء الی صراط مستقیم

سمندری میں سالانہ تبلیغی کانفرنس

مورخہ ۲۰ فروری بروز ہفتہ اتوار سمندری میں سالانہ تبلیغی
کانفرنس ہو رہی ہے جس میں ملک کے نامور علماء حضرت مولانا محمد علی
جالندھری حضرت مولانا لال حسین صاحب اختر و دیگر علماء کرام اور
عظام شرکت فرمائیں گے تمام اسلامیان علامہ سمندری کانفرنس کا بنیاد
بنکر نواب دارین حاکم کریں۔

محمد علی جاننا زناظم تبلیغی کانفرنس سمندری ضلع لاہور

نظام الاوقات

از صاحب بن ابی الدین صاحب (انچوئی)

دوران سفر میں سامان

از مولانا قاسمی سید محمد میاں (گلاذہی)
حضرت کا سامان سفر مخصوص مگر
ایک بستر تو ایک نہیں بلکہ دو آدمی

کے۔

☆ ایک چمڑے کا سوٹ کیس جس میں علمی سیاسی کتابیں، سیاسی وغیرہ سیاسی خطوط اور دیگر تحریرات شجرے، تعویذات وغیرہ ہوتے تھے۔

☆ ایک بڑی کنڈی جس میں لوٹا، ناشتہ دان،
کھڑادیں، میٹھی کے ڈھیلے، صابن دانی اور بعض ضروری
چیزیں ہوتی تھیں۔

☆ ایک صراحی گدھی کے موسم میں تو التزام کے ساتھ

سفر میں تنہا کی نماز

سفر میں عموماً چار رکعت ادا فرماتے، تہجد کی قرات
قدس جبر سے ادا فرماتے آدمی غور سے سُننے تو پوری
قرأت سن سکے، نماز سے فارغ ہو کر دعا مانگتے پھر مصلے
پر استغفار کرنے کے لئے بیٹھ جاتے، تسبیح پڑھتے ہیں
ہوتی، وجیب میں سے رومال نکال کر آگے رکھ لیا کرتے
اس وقت رونے کا جو منظر بار بار دیکھنے میں آیا۔ وہ
کسی اور وقت نہیں آیا۔

اَسْتَخْفِرُ اللَّهَ الَّذِي لَا إِلَهَ إِلَّا هُوَ الْحَيُّ الْقَيُّومُ
وَأَتُوبُ إِلَيْهِ جَهْدُ جَهْدِهِ كَرِيهُتِهِ جَاتِي

غیر معمولی ضبط و اخفا

تفکرات کا کتنا ہی ہجوم ہو عتموں کی کتنی ہی پوش
ہو۔ مگر تبسم زیر لب۔ غالباً ریاض نے اسی ہنسی کے
بارے میں کہا تھا۔

کانٹوں میں ہے گھرا ہوا چاروں طرف سے پھول
پھر بھی کھلا ہی پڑنا ہے کیا خوش مزاج ہے۔

ایسے غرضی، انکساری، حلم، تواضع کی صحیح تصویر
(خدمت دین کا جذبہ)

(مولانا محمد عزیز الرحمن صاحب صدیقی غازی پوری)
 صنعت و ناتوانی کا یہ عالم کہ اچھٹے بندھنے میں
 کھٹکتا ہوتا۔ مگر کسی کی درخواست رد نہیں فرماتے جس
 نے بلایا اور جہاں تکلیف دی تشریف لے جاتے تھے
 یہ مطالبہ کہ فلاں درجہ میں سفر کریں گے۔ اور نہ یہ خواہ
 کہ یہ کھائیں گے اور وہ نہیں کھائیں گے۔ حدام کی یہ
 درخواست کہ حضور والا عام طور سے سفر سے احتراز فرما
 اور خاص خاص موقعوں پر تکلیف گوارا فرمائیں۔ لیکن سفر
 وہ بھی اُسی شان کے ساتھ ہو رہا ہے۔ کہیں ٹرین

کے ذریعہ اور کہیں رکشا اور یکہ کے ذریعہ اگر کچھ نہ ہو تو بیل گاڑی پر ہی منزلیں ملے تو یہی ہیں ضرور پڑی تو پیدل بھی چل رہے ہیں۔ اللہ اللہ ایک ہفتہ کہ ایک قدم چلنا عار سمجھتے ہیں۔

ایک ہم ہیں کہ لبیا اپنی بھی صورت کو بگاڑ ایک وہ ہیں جنہیں تصویر بنا آتی ہے۔

اللہ والوں کی یہی پہچان ہے کہ دین کی سرپر کے لئے ہر تکلیف خندہ پیشانی کے ساتھ اٹھالیتے

ایک دلچسپ واقعہ

حضرت مولانا سید فرید الدین عابدی صاحب
چند حضرات کسی گاڑی سے تشریف لائے
حضرتؒ کو مدعو کرنا چاہا حضرتؒ کے عذر فرمانے
انہوں نے اصرار اور زیادہ کر دیا حتیٰ کہ صورتِ حا
یہ ہو گئی کہ جوں جوں حضرتؒ کے اعدا دہل ہو
جاتے تھے۔ ان حضرات کا بلا دلیل اصرار بڑھتا جاتا
آخر حضرتؒ نے کسی قدر بلند آواز میں فرمایا کہ آپ
چاہتے ہیں؟ کیا ملازمت چھوڑ دوں اسی طرح مارا
چدوں، ان حضرات نے نہایت جھٹکی سے فرمایا
"ملازمت چھوڑ دے یا نہ چھوڑ،

مار دے چاہے گاڑ دے
 مگر حضرت اہم تو تجھے لے ہی کے گئیں
 گے

مسکرا کر ان سے وعدہ فرمایا۔ اور مستقر
تاریخ ڈائری میں نوٹ کر کے انہیں مہینہ خوش
رخصت کیا۔

ضرورت ہے

مدرسہ اسلامیہ باریں پورہ (اوکاڑہ) کی مسجد
امامت و خطابت کے لئے ایک ایسے خوش الحان
حافظ قرآن مستند عالم کی ضرورت ہے جو بہترین مقلد
ہو اور دیہی فضا کا عادی ہو۔ معقول تنخواہ کے ساتھ
مناسب مکان کا انتظام ہوگا۔ ضرورت مند حضرات
مندرجہ ذیل پتہ پر خط و کتابت کریں۔

طیب امیر علی قریشی متصل خیر المدارس ملتان

خوشخبری

شائقین دورہ قرآن مجید کو خوشخبری دی جاتی ہے
کہ اس سال حسب سابق حضرت علامہ شیخ الحدیث والہ
مولانا مفتی محمد شفیع صاحب ہتم جامعہ عربیہ مصر اہل علم
سرگودھا تارنخ یکم شعبان ۱۳۷۹ھ کو دورہ قرآن مجید
لواٹیں گے۔

المعلق (مافظ) محمد صادق خادم دفتر جامعہ عربیہ
سراج العلوم (حیدرآباد) سرگودھا

وَالَّذِينَ إِذَا ذُكِرُوا بِآيَاتِ رَبِّهِمْ وَلَمْ يَخِرُّوْا عَلَيْهَا صُمًّا وَعُمْيَانًا
ترجمہ: (اللہ والے) وہ بندے ہیں جب انہیں رب کی آیتوں سے نصیحت کی جائے تو ان پر ہرے اور اندھے ہو کر نہیں گرتے

تشریح مضامین سورۃ قریش

فرائض علمائے کرام و صوفیائے عظام

(۱) از جناب شیخ التفسیر حضرت مولانا احمد علی صاحب دروازہ شیر نواز لاہور

اَلْحَمْدُ لِلّٰہِ وَ کَفٰی رَسَلًا عَلٰی عِبَادِہِ الَّذِیْنَ اصْطَفٰہٗ اَمَّا بَعْدُ
رَبِّ یَسِّرْ وَلَا تَعْسِرْ وَ تَمِّم بِالْخَیْرِ وَ بِہِ لَسْتَعِیْنُ

سورۃ قریش

بِإِلَٰهِ قُرَيْشٍ ۝ الْفِجْمِ ۝ رِحْلَةَ الشِّتَاءِ وَالصَّيْفِ ۝ فَلْيَعْبُدُوا رَبَّ هَٰذَا الْبَيْتِ ۝
الَّذِیْ أَطْعَمَهُمْ مِنْ جُوعٍ ۝ وَآمَنَهُمْ مِنْ خَوْفٍ ۝

بھوک میں کھانا کھلایا۔ اور تمہیں خوف سے محفوظ رکھا۔

تفصیل مضامین سورۃ

جائے وقوع بیت اللہ

بیت اللہ الحرام ایسی جگہ واقع ہے جہاں زمین سرسبز و شاداب نہیں ہے بلکہ پہاڑ یا ریگستان ہے۔ قریش اپنے جد امجد حضرت اسماعیل علیہ السلام کے جائے قیام کے باعث اس جگہ کو ساری دنیا پر ترجیح دیتے تھے۔ اور خانہ خدا کی مجاوری کی وجہ سے سارے عرب میں ممتاز و معزز و برگزیدہ سمجھے جاتے تھے اس لئے بھی یہ جگہ ان کے حق میں باوجود بے آب و گیاہ ہونے کے بہترین تھی۔

کس معاش

قریش کے لئے کس معاش کا سواٹے تجارت کے کوئی ذریعہ نہ تھا۔ اس لئے سری میں یمن اور گرمی میں شام کا سفر تجارت کیا کرتے تھے۔

امن تام

باوجودیکہ بعثت نبوی علی صاحبہا الصلوٰۃ والسلام سے پہلے سارا عرب غارتگرہ تھا۔ ہر چار طرف جس کی لالچی اس کی بھینس کا دور دورہ تھا۔ بائیمہ قریش کے لئے ملک بھر میں امن تام حاصل تھا۔ ان کے مال و اسباب کے بھرے ہوئے قافلے شام و یمن سے بخیر و عافیت مکہ معظمہ میں پہنچ جاتے تھے۔ کیا

ترجمہ

چونکہ خدائے تعالیٰ نے، قریش کو جاڑے اور گرمی کے سفروں کی آفت لگا دی ہے تو ان کو چاہیے کہ اسی محبت لگا دینے کی وجہ سے، اس خانہ (کعبہ) کے مالک کی عبادت کریں۔ جس نے ان کو بھوک میں کھانا کھلایا۔ اور خطرہ سے انہیں محفوظ رکھا۔

احادیث متعلقہ قریش

(۱) سعید بن زید رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا جو شخص قریش کی ذلت کا ارادہ کرے گا اس کو اللہ ذلیل کرے گا۔ (رواہ الترمذی)

(۲) عبد اللہ بن عباس سے مروی ہے۔ رسول اللہ صلی اللہ علیہ وسلم نے فرمایا۔ اے اللہ پہلے قریش کو تو نے عذاب چکھایا (یعنی قحط سالی جو حضور سراپا نور کی بددعا کے باعث ان پر نازل ہوئی تھی۔ یہاں تک کہ قریش مکہ معظمہ نے جالوزوں کی کھالیں اور مردار بھی کھائے، اب ان کے پچھلوں کو تو عطا (انعام) چکھا (انحرجه الترمذی)

(۳) اسماء بنت زید رضی اللہ تعالیٰ عنہا سے مروی ہے۔ فرماتی ہیں۔ میں نے رسول اللہ صلی اللہ علیہ وسلم کو یہ فرماتے سنا۔ بِإِلَٰهِ قُرَيْشٍ ۝ الْفِجْمِ ۝ رِحْلَةَ الشِّتَاءِ وَالصَّيْفِ ۝ اے قریش کی جماعت تمہارے لئے ہلاکت ہو۔ اس گھر کے رب کی عبادت کرو۔ جس نے تمہیں

جمال کہ کوئی شخص ان کے قافلوں کی طرف نگاہ بد سے دیکھے۔ یہ امن و عزت محض بیت اللہ الحرام کی جاروب کشی کے باعث تھی۔ اگر انہیں خدمت بیت اللہ الحرام کا شرف نصیب نہ ہوتا۔ تو نہ امن ملتا جو کہ ساکنین حرم ہونے کے باعث حاصل تھا، اور نہ بخیر و عافیت ان کے قافلے یمن و شام سے واپس آتے اور نہ ضروریات زندگی پوری ہوتیں۔

علم التذکیر

اسوۃ المحققین شیخ المحدثین شاہ ولی اللہ صاحب قدس سرہ نے فوز الکبیر فی اصول التفسیر میں علوم القرآن کی پانچ قسمیں بیان فرمائی ہیں۔ علم الاحکام۔ علم المناظرہ۔ علم التذکیر۔ بالاء اللہ۔ علم التذکیر بایام اللہ۔ علم التذکیر بما بعد الموت۔

تذکیر بالاء اللہ

تذکیر بالاء اللہ سے یہ مراد ہے۔ کہ اللہ تعالیٰ اپنے بندوں کو کوئی احسان جتلا کر تعمیل حکم کے لئے آمادہ فرماتے ہیں چنانچہ سورۃ قریش میں اللہ تعالیٰ نے دو احسان قریش کو یاد دلانے اور اپنی عبادت کی طرف متوجہ فرمایا۔

پہلا انعام یہ ہے کہ تمہیں فاقہ مستی سے بچایا۔ اور بے آب و گیاہ زمین میں رزق پہنچایا۔ دوسرا یہ کہ بد نظمی اور طواغف الملوک کے زمانہ میں تمہاری جانوں اور مالوں کو ہر ایک خطرے سے محفوظ رکھا۔ یہاں تک کہ کسی کے باپ کا قاتل بھی تمہاری حد حرم میں داخل ہو جاتا۔ تو بھی عظمت حرم کے باعث مامون و مصئون رہتا۔ جب تک حد حرم سے باہر نہ جاتا۔ اُسے آف تک نہ کہا جاتا۔

فرض منصبی قریش

جاروب کشی بیت اللہ الحرام کے باعث جب تم پر اس قدر انعامات ہوتے آئے ہیں تو اب تمہارا فرض منصبی ہے کہ (فَلْيَعْبُدُوا رَبَّ هَٰذَا الْبَيْتِ) اس خدائے قدوس وحدہ لا شریک لہ کی عبادت کرو۔ جس کے گھر کے تم مجاور ہو اور جب اس رب العزت جل جلالہ و علم نوازل کی طرف سے مہم المرسلین، خاتم النبیین علیہ الصلوٰۃ والسلام پیغام ہدایت لاتے ہیں تو تمہارا فرض اولین ہے (کہ رَبَّ الْبَيْتِ) کی نعمتوں کا شکر بجا لاؤ۔ اور اس کے رسول صلی اللہ علیہ وسلم کی صدارت و تجدید پر سب سے پہلے لبیک کہو۔ اور علم توحید (لا الہ الا اللہ) کو اپنے گمذھوں پر اٹھاؤ۔ اور اس قدر کرمیت باندھو کہ ساری دنیا میں نور توحید پھیل جائے اور ہر ذرہ زمین سے صدائے توحید بلند

ہونے لگے اور ہر فرد بشر کا دل نغمہ توجہ سے مسرور ہو کر محو حیرت ہو جائے۔

شعائر اللہ

شعار اس چیز کو کہتے ہیں جو کسی قوم کی علامت خاصہ ہو۔ جس کے دیکھنے سے فوراً ذہن کا انتقال اس طرف ہو جائے کہ یہ شخص فلاں قوم کا فرد ہے۔ مثلاً ہندوستان میں ہندوؤں کا شعار سر پر چٹیا رکھنا ہے۔ اسوۃ المحققین شیخ المحدثین حضرت شاہ ولی اللہ صاحب محدث دہلویؒ نے حجۃ البذلہ میں چار چیزیں شعائر اللہ میں شمار فرمائی ہیں۔ کتاب اللہ بیت اللہ رسول اللہ صلوٰۃ۔ شعار اربعہ میں سے تین کے تو اسماء گرامی ہی سے ذات باری جل جہدہ کی طرف فوراً ذہن کا انتقال ہو جاتا ہے اور شعار رابع یعنی نماز کی ہیئت کدائی اور اس کے الفاظ کے مطالعہ کرنے سے ہر عقلمند کا ذہن سلیم فوراً اللہ تعالیٰ کی طرف متوجہ ہو جاتا ہے۔ مثلاً تکبیر تحریمیہ (اللہ اکبر) اور دعا مسنونہ افتتاح (سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ ذَلَّالًا لِّغَيْرِكَ) کے الفاظ سننے ہی سے سامع سمجھ جاتا ہے۔ کہ مُصَلِّی (نمازی)، اپنے رب کی یاد کر رہا ہے اور جب مُصَلِّی رکوع میں سبحان ربی العظیم اور سجدہ میں سبحان ربی الاعلیٰ کا ورد کر رہا ہے تو ہر سننے والا یہی سمجھے گا کہ یہ اپنے مالک ذوالجلال والاکرام کے حضور میں سر جھکا کر اپنی ذلت اور اس کی عظمت کے گُن گنا ہے۔

الاعتبار والتأویل

جس طرح قریش شعار اللہ میں سے بیت اللہ احرام کے مجاور و محافظ تھے۔ اور اسی عہدہ جلیلہ کے باعث رب البیت کی عبادت اور اس کے پیغامبر یعنی رسول اللہ صلی اللہ علیہ وسلم کی حمایت ان کا فرض منصبی قرار دی گئی تھی۔ بعینہ اسی طرح علماء کرام اور صوفیائے عظام اللہ تعالیٰ کے دو شعائر و دل کے محافظ ہیں۔ ایک کتاب اللہ دوسرا رسول اللہ کتاب اللہ کی حفاظت تو ظاہر ہے اور رسول اللہ صلی اللہ علیہ وسلم کی حفاظت سے مراد فحفظ سنت رسول اللہ صلی اللہ علیہ وسلم ہے۔ آنحضورؐ فرمایا نور فداہ ابی و امی کا ارشاد ہے۔ مَنْ أَحْيَا سُنَّتِي فَقَدْ أَحْيَايَ وَمَنْ أَحْيَايَ كَانَ مَحْيَا فِي الْجَنَّةِ (رواہ الترمذی) ترجمہ۔ جس شخص نے میری سنت کو زندہ کیا۔ پس بیشک اس نے مجھے زندہ کیا۔ اور جس نے مجھے زندہ کیا۔ وہ میرے ساتھ بہشت میں رہے گا (انتہی)

اس حدیث شریف سے ثابت ہوا کہ محافظ سنت نبوی محافظ رسول اللہ صلی اللہ علیہ وسلم ہے اور تارک سنت نبوی مخالف رحمۃ للعالمین ہے

جامعیت رحمۃ للعالمین

سید المرسلین خاتم النبیین علیہ الصلوٰۃ والسلام جامع علم و عمل تھے۔ حضور اقدسؐ سے بڑھ کر نہ کوئی علم الہی کا بڑا عالم تھا اور نہ ہی اس نور مقدس سے بڑھ کر دنیا میں کوئی پیکر عمل تھا گویا کہ آپ جسمہ تعلیم قرآن تھے۔

چنانچہ حضرت عائشہ صدیقہؓ کا ارشاد ہے وہ فرماتی ہیں كَانَ خَلْقَهُ الْقُرْآنَ۔ ترجمہ۔ حضورؐ سراپا نور صلی اللہ علیہ وسلم کا خلق قرآن تھا جسے قرآن نے خلق عظیم سے تعبیر کیا ہے إِنَّكَ لَعَلَّ خَلْقَ عَظِيمٍ اسی لئے اللہ تعالیٰ ارشاد فرماتے ہیں لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ الْآخِرَ وَ ذَكَرَ اللَّهَ كَثِيرًا وَ سَوَّاهُ (الاحزاب) ترجمہ۔ تمہارے لئے رسول اللہ بہترین نمونہ ہیں (یعنی) اس شخص کے لئے جو اللہ تعالیٰ سے ملنے کی امید رکھتا ہے۔ اور قیامت کے دن پر یقین کرتا ہے اور اللہ تعالیٰ کو بکثرت یاد کرنا چاہتا ہے (انتہی)

جامعیت امت بلا واسطہ

سید المرسلین علیہ الصلوٰۃ والسلام کی امت دو قسموں میں منقسم ہے۔ امت بلا واسطہ (یعنی صحابہ کرام رضوان اللہ علیہم اجمعین) امت بلا واسطہ (بعد از صحابہ کرام) امت بلا واسطہ (صحابہ کرام) بفضلہ تعالیٰ صحبت محمدیؐ کے باعث دونوں نعمتوں سے سرفراز کی گئی۔ وہ حضرات بھی جامع علم و عمل تھے ان کے بعد نہ ان جیسا کوئی علم الہی کا عالم پیدا ہوا نہ رموز و نکات، نبویہ کا ایسا محرم راز دنیا نے دیکھا اور نہ ان جیسا کوئی مجاہد، غازی، سرفروش، قاضی، مفتی، زاہد صوفی پیدا ہوا۔ اِذْلِكَ فَصَلَّى اللَّهُ مُتَسَيِّمًا يَنْشَاءُ رَأْيَهُ ذَا الْفَضْلِ الْعَظِيمِ

اس جامعیت کی علت اصل یہ ان کی فطرۃ سلیمہ اور انوار محمدیہ کا ان کے قلوب پر براہ راست پڑنا تھا۔ بقول شخصے مصرعہ۔ بے میوہ زمیوہ رنگ گیرد۔ حضور سراپا نور فداہ ابی و امی کی صحبت نے ان کے اندر خزانہ الہیہ کے وہ جواہر کھردیئے تھے کہ نور محمدیؐ نے جب گنبد خضرا میں منہ چھپایا۔ اور صحابہ کرامؓ نے جب دریائے محمدیؐ سے چُمنے ہوئے موتی دنیا کی منڈی میں نکال کر رکھے تو ساری دنیا کی آنکھیں چنڈھیا گئیں۔ جو لوگ سرمایہ ایمانی سے ان موتیوں سے جھولی نہ بھر سکے وہ اس نور کی تاب نہ لا کر چمکاؤ کی طرح سلطنتوں سے بھی دست بردار ہو کر اندھیروں میں جا چھپے۔ اور

ہمیشہ کی موت مر گئے وَلِلَّهِ الْعِزَّةُ وَلِرَسُولِهِ وَلِلْمُؤْمِنِينَ الْآلِيَّةُ ترجمہ۔ اور عزت سا اللہ تعالیٰ اور اس کے رسولؐ اور مومنین کے لئے ہے۔ (انتہی)

تقسیم عمل

مسلمان جوں جوں اس پاک اور مبارک زمانہ نبی کریم صلی اللہ علیہ وسلم سے دور ہو گئے، جامعیت کا رنگ پھیکا پڑتا گیا۔ یہاں تک کہ ہمارے ملک میں موجودہ وقت میں علم و عمل میں اکثر جگہ میں تفریق نظر آتی ہے۔ عموماً علماء بے عمل اور زاہد و صوفی جاہل ہیں۔ پہلی جماعت کتاب و سنت کے الفاظ پر عبور کو انتہائی کمال تصور کرتی ہے۔ دوسرا گروہ تارک الدنیا بننا۔ طمع و حرص سے خالی ہونا۔ سادہ خوراک۔ سادہ پوشاک اپنی غایت تقویٰ سمجھتا ہے۔

اگرچہ کتاب و سنت سے انھیں مس بھی نہ ہو۔ لیکن باوجود جاہل ہونے کے باوجودی خلق اُمرشد امت محمدیہ علی صاحبہا الصلوٰۃ والسلام بنے بیٹھے ہیں اللھم احفظنا من شرور النفس و اهدنا الصراط المستقیم

اعتدار

عنوان سابق میں جو کچھ عرض کیا گیا۔ وہ دونوں گروہوں کے ناقص افراد کے متعلق تھا۔ لیکن یہ یاد رہے کہ سید المرسلین خاتم النبیین علیہ الصلوٰۃ والسلام کی امت آج تک ساری کی ساری نہ مردہ ہوئی ہے۔ نہ ہے اور نہ ہوگی۔ آج بھی بفضلہ تعالیٰ علم و عمل نبویؐ کے جامع افراد سطح دنیا پر موجود ہیں۔ ان حضرات میں سے جن پر علمی رنگ غالب ہے وہ عالم ربانی کہلاتے ہیں۔ اور جن پر باوجود کتاب و سنت کے عالم ہونے کے زہد و تقویٰ اور تزکیہ نفس کا رنگ غالب ہے تو وہ اللہ والے صوفی کہلاتے ہیں۔ یہ بھی یاد رہے کہ منصب محمدیؐ یعنی منصب رسالت کسی شخص کو بعد میں نہیں مل سکتا کیونکہ حضور سراپا نورؐ کے بعد دروازہ نبوت بند ہو چکا ہے۔ اب جو شخص نبوت و رسالت کا دعویٰ کرے۔ امت محمدیہ اسے بنی کریم علیہ الصلوٰۃ والسلام کا رقیب و دشمن تصور کرتی ہے۔ لیکن انوار محمدیہ۔ برکت محمدی جرات محمدی۔ فیضان محمدی کے حامل رسول اللہ صلی اللہ علیہ وسلم کی امت میں ہمیشہ رہے ہیں اور آج بھی ہیں اور قیامت تک رہیں گے۔ اور انہیں مقاسم ہستیوں کے دم سے اسلام کا نور، اس کی عزت، اس کے خصائص و محاسن دنیا میں زندہ رہے ہیں اور قیامت

تک نہیں گئے۔

ربانی علمائے کرام و صوفیائے عظام کی زندگی کا نصب العین

جس طرح قریش شعارِ اربعہ میں سے بیت اللہ المحرم کے محافظ تھے۔ اسی بنا پر ان کی عزت کی جاتی تھی۔ انہیں تحائف پیش کئے جاتے تھے۔ ان کی دعوتیں کی جاتی تھیں۔ اور ان کی جان و مال سے کوئی تعرض (پھیر بھاڑ) نہیں کیا جاتا تھا۔ ان انعامات کی بنا پر عبادت الہی کرنا۔ رسول اللہ صلی اللہ علیہ وسلم کی نمبر اول حمایت کرنا ان کا فرض منصبی قرار دیا گیا تھا۔ بعینہ اسی طرح جب علماء کرام و صوفیائے عظام کی عزت اور دعوتیں اور نذرانے اس لئے ادا کئے جاتے ہیں کہ یہ لوگ دین الہی کے محافظ ہیں۔ جو روپیہ مسلمانوں کو خزانہ الہی میں داخل کرنا ہو وہ ان لوگوں کی جیبوں میں ڈال دیا جاتا ہے اور یہی خیال کیا جاتا ہے کہ بس یہ روپیہ خزانہ الہی میں پہنچ گیا۔ لہذا ان حضرات کا اولین فرض یہ ہے کہ خدمت دین الہی کو اپنی زندگی کا نصب العین بنائیں۔ ان کے دل و دماغ دین الہی کی نشر و اشاعت میں مصروف رہیں۔ ان کی قوت گویائی اعلیٰ کلمۃ اللہ میں صرف ہو۔ ان کی قوت شنوائی مرضیات الہی کی طرف متوجہ ہو۔ ان کے پاؤں کی قوت مشی (چلنا) اعلیٰ کلمۃ الحق کے لئے مسافت طے کرنے میں مدد و معاون بنے

رفع عذر

باقی رہا معاش کا سوال۔ اس کے متعلق یہ عرض ہے کہ توکل کی دو قسمیں ہیں۔ پہلی قسم یہ ہے کہ تمام خداداد قوتوں کو انسان اللہ کے دین متین کی خدمت میں صرف کر دے اور کسب معاش کے لئے بھی وقت نہ نکال سکے۔ ایسے متوکلین کی امداد کے لئے اللہ تعالیٰ نے مسلمانوں کو خاص طور پر ہدایت فرمائی ہے۔ سورہ بقرہ میں ارشاد ہے:-

لِلْفُقَرَاءِ الَّذِينَ أَحْصَرُوا فِي سَبِيلِ اللَّهِ لَا يَسْتَطِيعُونَ ضَرْبًا فِي الْأَرْضِ لِيُجْزِبَهُمْ فَتَحْتَفِلُ فِيهِمُ الْبَأْسُ لَا يَسْأَلُونَ النَّاسَ إِعْجَازًا وَلَهُمْ رِزْقٌ مِنْ رَبِّهِمْ كَذَلِكَ يُخْرِجُ اللَّهُ الْفَقْرَ عَنْكُمْ

جو اللہ کی راہ میں بند کئے گئے ہیں۔ زمین میں سفر نہیں کر سکتے۔ (یعنی اس مصروفیت کے باعث کمانے کے لئے وقت نہیں نکال سکتے) اپنی حاجت کے اظہار نہ کرنے کے باعث ناواقف انہیں غنی سمجھا ہے۔ آپ

ان کو ان کی علامت سے پہچان لیں گے۔ وہ لوگوں کے پیچھے پڑ کر سوال نہیں کرتے۔ انتہی۔ اول تو مسلمانوں کا فرض ہوگا کہ ایسی مقتدر اور اللہ والی ہستیوں کی خدمت کو اپنی سعادت سمجھیں۔ اس مدد سے اللہ تعالیٰ کے لئے وقف ہونے والوں کی ضروریات پوری ہوں گی۔ اور بالفرض والتقدير اگر ان کے گرد و پیش ایسے بال بصیرت انسان موجود نہ ہوں جو اپنے فرض منصبی کو سمجھ سکیں اور ضروریات معاش میں ان کا ہاتھ بٹھائیں تو پھر اللہ تعالیٰ کے مال ان کی امداد کا ایک دوسرا طریقہ بھی ہے۔ وہ یہ ہے:- وَمَنْ تَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ (سورہ طلاق) ترجمہ:- اور جو شخص اللہ تعالیٰ سے ڈرتا ہے۔ اللہ تعالیٰ اس کی ہر ضرورت کے پورا کرنے کے لئے کوئی نہ کوئی راہ نکال دیتا ہے اور اُسے ایسی جگہ سے رزق دیتا ہے۔ جہاں اس کا دہم و گمان بھی نہ ہو۔ انتہی۔

قسم اول کی توکل کے لئے شرعاً عامۃ الناس مامور نہیں ہیں یہ خواص کا درجہ ہے۔ اللہ تعالیٰ اپنے فضل و کرم سے جس کو چاہے عطا فرمائے توکل قسم دوم یہ ہے کہ انسان اسباب عالم میں ہاتھ ڈالے۔ تمام وسائل و ذرائع مقصد کو اول سے لے کر آخر تک طے کر جائے۔ باوجود اس در دوسری سعی تمام اور جہد و جہد کے نتیجہ کا برآمد ہونا مدبر حقیقی جل مجدہ و عزائم کے قبضہ میں سمجھے۔ یہی خیال رہے کہ اگر اللہ تعالیٰ کو منظور ہوا تو نتیجہ نکل آئے گا۔ اور اسے منظور نہ ہوا تو کہیں نہ کہیں اس سعی میں ایسا خلل واقع ہوگا کہ نتیجہ بجائے مثبت کے منفی ہو جائے۔ اگر ربانی علمائے کرام اور صوفیائے عظام توکل قسم دوم کو اختیار فرمائیں۔ یعنی خدمت دین الہی کو اپنا نصب العین بنائیں اور اپنے اوقات عزیزہ اس میں صرف کرنے کے باوجود حصول معاش کے لئے کوئی دوسرا ذریعہ تجارت۔ زراعت۔ صنعت و حرفت وغیرہ اختیار کریں تو اس میں کوئی عیب نہیں۔ بلکہ یہ مسلک بھی انبیاء علیہم السلام کی سنت سے ثابت ہے۔

الحاصل

حاصل یہ ہے کہ سورہ قریش سے اعتباراً و تاویلاً ربانی علماء کرام و صوفیائے عظام کا فرض منصبی سمجھ میں آتا ہے کہ یہ حضرات اشاعت کتاب و سنت کو اپنی زندگی کا مقصد قرار دیں اپنے اوقات عزیزہ یعنی اپنی زندگی کا بہترین حصہ اس کام کے لئے وقف کریں۔ پھر خواہ توکل قسم اول اختیار کریں یا قسم دوم۔ بہر حال اللہ تعالیٰ ان کی ضروریات کا کفیل ہوگا۔ یَسْطُرُ الرِّزْقَ

لِمَنْ يَشَاءُ وَيَقْدِرُ اشاعت کتاب و سنت کا صحیح معیار اگر مستفیدین کتاب و سنت کے اقوال و افعال میں صحابہ کرام رضوان اللہ تعالیٰ علیہم اجمعین کا رنگ نظر آ رہا ہو۔ جو کہ ان حضرات پر رسول اللہ صلی اللہ علیہ وسلم کی صحبت میں کتاب اللہ سے چڑھا تھا تو سمجھا جائے گا کہ یہ تعلیم محمدی ہے۔ اور اگر آثار و قرآن اس کے خلاف ہوں تو کہنا پڑے گا کہ صورت اگرچہ تعلیم قرآن کی ہے لیکن حقیقت میں تعلیم ضلالت و ظلمت ہو رہی ہے یُضِلُّ بِهٖ كَثِيرًا وَيَهْدِي بِهٖ كَثِيرًا وَمَا يُضِلُّ بِهٖ اِلَّا الْفَاسِقِينَ (سورہ البقرہ) ترجمہ:- اللہ تعالیٰ اس قرآن کے ذریعہ سے بہتوں کو گمراہ کرتا ہے۔ اور اسی قرآن کے ذریعہ بہتوں کو ہدایت کرتا ہے اور اس قرآن سے سوا فاسقوں کے اور کسی کو گمراہ نہیں کرتا۔

لہذا علماء و زہاد کا فرض ہے کہ اپنے فرض کے ادا کرنے میں اس پاک و مبارک اسوۂ حسنہ صحابہ کرام کو پیش نظر رکھیں وَمَنْ تَتَّبِعِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ تُولِجْهُ مَتَٰتِلَ دُٰلِجٍ جَمْعًا وَسَاوَاتٍ مُّصَيِّرًا

صحابہ کرام رضوان اللہ علیہم اجمعین پر قرآن کا اثر

مشتمل نمونہ از خردوار

- ۱۔ مجتہدان ماسوائی اللہ ایک خدائے قدوس وحدہ سے منہ موڑا
- ۲۔ اتباع ہوا کو چھوڑا
- ۳۔ امانیتہ۔ غرور۔ تکبر سے بے نفسی۔ منکر المزاجی۔ مساوات کو اپنا شعار بنایا
- ۴۔ حسد۔ کینہ۔ بغض سے ایثار اور صاف دلی کو مقصد متفرم ہوئے۔ امتیاز بنایا۔
- ۵۔ لغت اختلاف کے رشتہ اتحاد میں جوئے کو آثار پھینکا۔ پردے گئے۔
- ۶۔ دوسرے مسلمانوں کے عیوب سے نظر مٹ گئی۔ اپنے عیب و ثواب پر نظر پڑ گئی۔
- ۷۔ نقیض دنیاوی نظر سے گر گیا۔ عزت آخرت نظر میں بیچ گئی۔
- ۸۔ ریاہ دل سے نکل گیا۔ اخلاص دل میں بھر گیا
- ۹۔ سستی و کاہلی کا فودر تولے علیہ میں سیاب کی طرح ایک ہیواری اور ہیواری بن گیا
- ۱۰۔ بداخلاقی سے ہٹ گئے۔ یکہ اخلاق حمیدہ بن گئے
- ۱۱۔ طوائف الملوک سے نائب علم رسالت و خلافت کے نیچے جمع ہو گئے۔

اللَّهُمَّ اهْدِنَا الصِّرَاطَ الْمُسْتَقِيمَ وَهَذَا لَا شَأْنَكَ إِلَّا الْيُسْرَىٰ وَهَذَا مِنْ الشَّيْطَانِ الرَّجِيمِ آمِينَ يَا أَرْحَمَ الرَّاحِمِينَ

کام کی باتیں

(انجناب عید الحمید صاحب شجاع آبادی)

* ایمان زبان سے اقرار کرنا دل سے تصدیق کرنا
اعضاء سے عمل کرنا ہے۔

* عابد کو کھانا کھانا عبادت میں مدد کرنا ہے۔
فاستق کو کھانا کھانا فسق کی مدد کرنا ہے۔

* متسخر قطع دوستی دل شکنی اور حسد پیدا
کرتا ہے۔

* موت کو یاد رکھنا نفس کی تمام بیماریوں کی
دوا ہے۔

* دوسروں کے مال کی طمع نہ کرنا بھی سخاوت
میں داخل ہے۔

* نا اہل سے حاجت طلب کرنا موت سے زیادہ
سخت ہے۔

* شرک کے بعد بزرگناہ ایذا رسانی خلق ہے۔

* تین چیزیں محبت بڑھانے کا ذریعہ ہیں۔۔
(۱) سلام کرنا (۲) دوسروں کے لئے مجلس

میں جگہ خالی کرنا (۳) مخاطب کو بہتر نام
سے پکارنا۔

* باپ کا کوئی عطیہ بیٹے کے لئے اس سے
بڑھ کر نہیں کہ اس کی تعلیم و تربیت اچھی
کرے۔

* لوگوں میں سے بدتر وہ ہے جس کی تعظیم
شر کے خوف سے کی جائے۔

* کلام کی کثرت میں کچھ نہ کچھ گناہ ضرور
ہوگا۔ مگر وہ جو اپنے لبوں کو روکے رکھتا
ہے بڑا دانا ہے۔

* خدا کا خوف عمر کو دراز کرتا ہے۔ لیکن ثمرہ
کی عمر گھٹائی جاتی ہے۔

* احق بھی جب خاموش رہتا ہے عقلمند شمار
ہوتا ہے۔

* صدقہ فقیر کے سامنے عاجزی سے پیش کر
کیونکہ خوش دلی سے صدقہ دینا قبولیت کا
نشان ہے۔

* تو دنیا میں رہنے کے سامانوں میں لگا ہوا
ہے اور دنیا تجھ کو اپنے سے نکالنے میں
سرگرم ہے۔

* وہ لوگ بہتر نہیں جو دنیا کو آخرت کے لئے
ترک کر دیتے ہیں۔ بلکہ بہتر وہ ہیں جو دنیا
و آخرت کو لیتے ہیں۔

* بلجنت ہے وہ شخص کہ جو خود تو مر جائے
اور اس کا گناہ نہ مرے۔

* جو آدمی اپنے آپ کو عالم کہہ جاہل ہے۔

* ندامت چار قسم کی ہوتی ہے۔ ندامت ایک
دن کی جب کوئی شخص گھر سے بلا کھانا کھائے

چلا جائے۔ ندامت سال بھر کی۔ زراعت کا
وقت غفلت میں چلا جائے۔ ندامت عمر بھر

کی جب عورت سے موافقت نہ ہو۔ ندامت
ابدی کہ خدائے برتر ناخوش ہو۔

* آدمی دو قسم کے ہوتے ہیں۔ کامل۔ کابل۔
کامل وہ جو دوسروں سے مشورہ کر کے اس پر
غور کرے۔ کابل وہ جو اپنی رائے پر چلے

اور کسی سے مشورہ نہ کرے۔

* کسی کے خلق پر اعتماد مت کرتا و تکیہ غصے
کے وقت اُسے نہ دیکھ لیوے۔

* کسی دیندار پر اعتماد نہ کر تا و تکیہ طمع کے وقت
اُسے نہ آرنی لیوے۔

* طمع کرنا مفلسی بے غرض ہونا امیری ہے بدلہ
نہ چاہنا صبر ہے۔ کم بولنا حکمت ہے۔ کم

کھانا صحت۔ کم سونا عبادت۔ کم ملنا عافیت
* سخی حبیب خدا ہے۔ اگرچہ فاسق ہو۔ سخیل

دشمن خدا ہے اگرچہ زاہد ہو۔

* ظالموں کو معاف کرنا مظالموں پر ظلم ہے۔

* بدترین آوازیں دو ہیں ناگ کی اور لوح کی

* دنیا ہر وہ کام ہے جس سے مقصود آخرت
نہ ہو۔

* عزت دنیا مال سے اور عزت آخرت اعمال سے

* تلوار کا زخم جسم پر ہوتا ہے اور بُری گفتار
کا رُوح پر۔

* نصیحت دوسروں کے حال پر غور کرنے سے
حاصل ہوتی ہے۔

* نادت پر غالب آنا کمال فضیلت ہے۔

* گناہوں پر نادم ہونا ان کو مٹا دیتا ہے نیک
پر مغرور ہونا ان کو برباد کر دیتا ہے۔

* ہوشیاری اس کا نام ہے کہ انسان اپنے
تجربہ کو محفوظ رکھے اور اس کے مطابق

کام کرے۔

* غریب وہ ہے جس کا کوئی دوست نہیں۔

* افراد جرم مجرم کے لئے بہت اچھا سفارشی ہے

* آدمی کی عقل اس کے کلام کی خوبی سے اور شرف

افعال کی عمدگی سے ظاہر ہوتی ہے

* اتنا نرم نہ ہو کہ پھوٹ لیا جائے۔ اتنا سخت

نہ ہو کہ توڑ لیا جائے۔

* چار چیزیں سخت ترین ہیں (۱) جوانی میں مفلسی

(۲) سفر میں بیماری (۳) تنگدستی میر

قرض (۴) اور خوف مرگ۔

* عورت کا خاوند مرد اور مرد کا خاوند قرضخواہ

* تیرا برا ہمنشین تیرے اوصاف ذمہ پر اور

تیرا دوست صالح تیرے اوصاف حمیدہ پر

دلالت کرتے ہیں۔

* دوست ہزار بھی کم اور دشمن ایک بھی زیادہ

* جو شخص انتقام کے طریقوں پر غور کرتا ہے۔

اس کے زخم ہمیشہ تازہ رہتے ہیں۔

* نہایت خوشحالی نہایت بدلی برائی کی طرف سے

جاتی ہے۔

* کسی کی قلت عقل کا اس کے کثرت کلام سے

اندازہ لگا۔

* صحیح الکلام شیریں زبان۔ فصیح البیان دنیا کی

بہترین چیزوں میں سے ہیں۔

* کوئی قوم علم کے اسلحہ سے بے بہرہ ہو کبھی

اقبال مندی کا مزہ نہیں دیکھ سکتی۔

* جس شخص کو قرض لینے اور خوشامد کرنے کی

ضرورت نہیں وہ سب سے بڑا مالدار ہے

* دوست کو اپنے حال سے اتنا ہی واقف

کرد کہ اگر دشمن بھی ہو جائے تو نقصان نہ پہنچے

* دنیا میں سب سے زیادہ مشکل کام اپنی اصلاح

ہے۔ اور سب سے سہل دوسروں پر

نکتہ چینی۔

* جو شخص زیادہ سوچنے والا ہوتا ہے سب

سے زیادہ صحیح کام کر سکتا ہے

* انسان کا بہترین مطالعہ انسان کا مطالعہ

ہے۔

* نماز میں قلب کی حفاظت کر۔ مجلس میں

زبان کی حفاظت کر۔ غضب میں ہاتھ کی

حفاظت اور دسترخوان پر شکم کی حفاظت

* تا امید نہ ہو کہ اس کا نتیجہ کم عمری ہے

* اعلیٰ زندگی کی چار نشانیاں ہیں۔ نیک

گفتار۔ نیک کردار۔ نیک نیت اور

نیک صحبت۔

* چھ چیزیں آنکھ کے نور کو نقصان پہنچاتی

ہیں (۱) زیادہ گرم طعام کھانا (۲) گرم پانی

سر پہ ڈالنا (۳) آفتاب کی طرف دیکھنا (۴)

دشمن کا منہ دیکھنا (۵) کثرت گریہ (۶)

استعمال منشیات۔

* عقلمند کے سامنے زبان کو۔ حاکم کے سامنے

آنکھ کو۔ بزرگ کے سامنے دل کو تابلو

رکھنا چاہیے۔

* کبھی کسی سے ایسا سلوک نہ کر کہ تم سے وہی

کیا جائے تو تم کو رنج ہو۔

ایک گروہ نے نصف مال خدا کی راہ میں
 دیا ہے جیسا کہ جناب حضرت عمرؓ نصف مالی
 جو اپنا لائے اور جناب سرور کائنات صلی اللہ علیہ وسلم

نے دریافت فرمایا کہ عیال کے لئے کیا رکھا تو حضرت عمرؓ نے جواب دیا کہ جس قدر لایا ہوں۔ اتنا ہی چھوڑ آیا ہوں۔ رسول اللہؐ نے فرمایا۔ تم دونوں کے درجات میں اتنا ہی تفاوت ہے کہ جتنا منٹاری کلام میں ہے طبقہ دوم نیک مردوں کا ہے جو یکبارگی خدا کی راہ میں مال خرچ نہیں کرتے اور نہ ایسا کرنے کی قوت رکھتے ہیں۔ لیکن فقیروں کی حاجات کا خیال رکھتے ہیں اور منتظر رہتے ہیں۔ اور اپنے آپ کو درویشوں کی مانند سمجھتے ہیں۔ اور صرف زکوٰۃ پر ہی اکتفا نہیں کرتے۔ بلکہ جو درویش ان کے پاس آتا ہے۔ اسے اپنے عیال کے برابر سمجھتے ہیں۔

طبقہ سوم ان خاص مردوں کا ہے جو اس امر کی طاقت نہیں رکھتے کہ دوسو درہم میں سے پانچ درہم کے سوا کچھ اور خرچ کر سکیں۔ وہ صرف فریضہ پر ہی اختصار کرتے ہیں۔ اور اللہ تعالیٰ کے حکم کو جلدی سے اور خوشی سے بجا لاتے ہیں اور زکوٰۃ دیتے ہیں۔ وہ درویشوں پر احسان نہیں کرتے اور یہ سب سے آخری درجہ ہے۔ اور وہ لوگ جن کو اللہ تعالیٰ نے دوسو درہم دیا ہے۔ اور وہ اس کی راہ میں پانچ درہم نہیں دیتے وہ اللہ تعالیٰ کی دوستی سے محروم ہیں۔ اور جو شخص پانچ درہم سے زیادہ نہیں دیتا اس کی دوستی اللہ تعالیٰ کے دوسرے دوستوں کے مقابلہ میں ضعیف ہے اور وہ تمام دوستوں سے خجیل ہے۔

اسی ار دوہم۔ بخل کی پلیدی سے دل کا پاک کرنا ہے۔ کیونکہ بخل دل کیلئے نہایت ہے۔ اور جس طرح کہ نجاست ظاہری انسان کو نماز سے محروم رکھتی ہے اسی طرح بخل کی نجاست دل کو اللہ تعالیٰ کی جناب کے قرب کے لائق نہیں رکھتی اور بغیر اللہ تعالیٰ کی راہ میں خرچ کرنے کے دل بخل کی پلیدی سے نجاست نہیں پاسکتا۔ اور زکوٰۃ اس پانی کی مانند ہے۔ جس سے نجاست دھوئی جاتی ہے اور یہی وجہ ہے کہ زکوٰۃ اور صدقہ رسول اللہ صلی اللہ علیہ وسلم اور آپ کی آل مطہرہ کے لئے حرام ہے۔ اس لئے ان کے پاکیزہ منصب کو لوگوں کے مال کی میل سے محفوظ رکھنا چاہیئے۔

اسی ار سوم۔ اللہ تعالیٰ کی نعمت کا شکر ادا کرنا ہے۔ کیونکہ مال مومن کے حق میں نعمت ہے جو دنیا اور آخرت میں راحت کا سبب ہے۔ پس جس طرح کہ نماز۔ روزہ

حج نعمت بدن کا شکر ہے۔ اسی طرح زکوٰۃ دینا نعمت مال کا شکر بجا لانا ہے۔ جب اپنے آپ کو اس نعمت مال سے بے نیاز دیکھے۔ اور اپنے جیسے دوسرے مسلمان کو دراندہ و عاجز دیکھے تو یہ کہے کہ وہ بھی میری طرح اللہ کا بندہ ہے۔ شکر ہے اس ذات کا جس نے مجھے مال سے بے نیاز کیا اور اس کو میرا نیاز مند یعنی محتاج بنایا۔ مجھے اس سے ہرانی کرنا چاہیئے۔ مگر یہ میری آزمائش ہو اگر اس میں قاصر رہوں تو اللہ تعالیٰ کہیں مجھے اس اور اسے مجھ سا نہ بنا دے۔ پس ہر ایک کے لئے ضروری ہے کہ زکوٰۃ کے ان اسرار کو جانے تاکہ اسکی عبادت زکوٰۃ صورت بے معنی نہ رہے۔

زکوٰۃ دینے کے آداب

اگر کوئی چاہتا ہے کہ عبادت اسکی زندہ اور مقبول ہو اور بے روح نہ رہے اور اس کا دوگنا ثواب ملے تو اسے چاہیئے کہ اپنے لئے سات آداب لازم سمجھے (۱) زکوٰۃ دینے میں جلدی کرے اور تمام سال میں واجب ہونے سے پہلے دے دیا کرے۔ کیونکہ اس سے تین فائدے ہیں۔ ایک یہ رغبت عبادت کا اثر اس پر ظاہر ہوتا ہے۔ کیونکہ واجب ہونے کے بعد دینا ضرورت کی وجہ سے ہے اگر نہ دے گا تو سزا پائے گا۔ اور ایسی سزا میں دنیا ڈر اور خوف کی وجہ سے ہے۔ نہ کہ دوستی کی وجہ سے اور وہ بندہ بُرا ہے جو ڈر سے کام کرے دوستی اور شفقت سے نہ کرے۔ دوسرا فائدہ یہ ہے کہ اس سے درویشوں کے دل کو خوشی ہوگی کیونکہ ناکامانی خوشی حاصل کرنے سے وہ اخلاص سے دعا دینگے اور درویشوں کی دعا تمام آفتوں کیلئے حصار دقت ہوگی تیسرا فائدہ جلدی زکوٰۃ دینے سے یہ ہوگا کہ زمانے کی آفات سے محفوظ رہے گا۔ کیونکہ دیر کرنے میں بہت آفتیں ہیں۔ مگر یہ کہ کوئی مصیبت پڑ جائے اور وہ اس نیکی سے محروم رہے اور جب دل میں خیر کرنے کی رغبت ہو تو اسے غنیمت جلنے اور خیال کرے کہ اللہ تعالیٰ کی نظر رحمت ہے اور قریب ہے کہ شیطان حملہ آور ہو (پس تحقیق مومن کا دل دو انگلیوں کے درمیان ہے۔ اللہ تعالیٰ کی انگلیوں میں سے)

ایک بزرگ کو جائے طہارت میں خیال آیا کہ اپنا پیرا ہن کسی درویش کو دیدے۔ ایک مرید کو بلایا اور اپنا پیرا ہن آثار کو اس کو دے دیا۔ مرید نے کہا یا شیخ! باہر آنے

تک صبر کیوں نہ کیا۔ شیخ نے جواب دیا۔ میں ڈرا شاید میرے دل میں کوئی خطرہ پیدا ہو اور مجھے ایسا کر نیسے مانع ہو۔

ادب دوم۔ اگر زکوٰۃ ایک بار دینے کا ارادہ ہو تو ماہ محرم میں دے۔ نہ کہ یہ بڑا بزرگ عینہ ہے اور سال کا آغاز ہے یا رمضان شریف کے عینہ میں دے۔ کیونکہ جس قدر بزرگ وقت ہوگا۔ اسی قدر ثواب زیادہ ملے گا۔ رسول اللہ صلی اللہ علیہ وسلم تمام لوگوں سے زیادہ سخی تھے۔ جو کچھ آپ کے پاس ہوتا تھا۔ خدا کی راہ میں دیدیتے تھے اور رمضان شریف میں کوئی چیز بھی اپنے پاس نہ رکھتے اور تمام خرچ کر دیتے۔

ادب سوم۔ زکوٰۃ پوشیدہ طور پر دے ظاہر نہ کرے۔ تاکہ دنیا سے محفوظ رہے اور اخلاص کے نزدیک ہو جائے۔ حدیث شریف میں آیا ہے کہ صدقہ اللہ تعالیٰ کے غصہ کو ٹھنڈا کرتا ہے اور حدیث شریف میں ہے کہ قیامت کے دن سات قسم کے لوگ عرش کے سایہ کے نیچے ہونگے ایک امام عادل۔ دوسرے وہ جو دینی ہاتھ سے صدقہ دیتے ہیں اور بائیں ہاتھ کو خیر نہیں ہوتی۔ خیال کرنا چاہیئے کہ کیا عظیم الشان درجہ ہے جو امام عادل کے برابر ہے۔ اور حدیث شریف میں ہے کہ جو صدقہ پوشیدہ طور پر دیتے ہیں۔ ان کے اعمال باطنی ہیں لکھا جاتا ہے اور جو ظاہری طور پر دیتے ہیں ان کے اعمال ظاہری ہیں لکھا جاتا ہے اور اگر کوئی یہ کہتا ہے کہ میں نے کوئی چیز خیرات کی ہے تو اس کے اعمال ظاہری اور باطنی سے مٹا کر دفترِ ربانی میں لکھ دیتے ہیں اور اسی لئے سلف نے صدقہ پوشیدہ طور پر دینے میں مبالغہ کیا ہے۔ بعض بزرگوں میں سے کسی نابینا کو دیتے اور کوئی بات تک نہ کرتے تاکہ وہ نہ سمجھے کہ کون ہے۔ اور بعض سوئے ہوئے درویش کی چادر سے باندھ دیتے اور کوئی بات نہ کرتے تاکہ وہ بیدار نہ ہو جائے اور نہ جانے کہ اس نے دیا ہے۔ اور بعض درویشوں کی رکھڑ میں ڈال دیتے اور بعض کسی کی معرفت صدقہ کرتے تاکہ وہ کسی درویش کو پہنچا دے اور یہ تمام امور اس لئے عمل میں لاتے کہ درویشوں کو پتہ نہ لگے کہ کس نے دیا ہے اور دوسرے لوگوں سے پوشیدہ رکھنا نہایت ضروری اور اہم سمجھتے ہیں۔ اس لئے کہ ظاہر طور پر دینے میں دل میں ریا پیدا ہوتا ہے۔ اگرچہ بخل دور ہو جاتا ہے۔ لیکن ریا کی پرورش ہو جاتی ہے اور

یہ تمام امور ہلاک کر بیٹوالے ہیں۔

ادب چہارم۔ اگر ریاسے بالکل

بچا ہوا ہو اور اپنے دل کو اس سے پاک کیا ہو اور یہ سمجھے کہ وہ ظاہری طریق پر صدقہ دے گا تو لوگ اسکی اقتدا کریں گے اور اس طرح صدقہ دینے میں ان میں رغبت پیدا ہوگی ایسے آدمی کے لئے ظاہری طریق پر دینا نہایت فضیلت رکھتا ہے اور ایسا آدمی وہ ہوتا ہے جس کے نزدیک تعریف اور بُرائی ایک ہی چیز ہے اور وہ کاموں میں اللہ تعالیٰ کے علم پر کفایت کرتا ہے۔

ادب پنجم۔ صدقہ لوگوں کو ملے کر

اور اُس رہبر احسان جتلا کر ضائع نہ کرے۔ اللہ تعالیٰ کا ارشاد ہے۔ لَا تُبْطِلُوا صَدَقَاتِكُمْ بِالْمَنِّ وَالْأَذَىٰ بِلَا حِجَابٍ (ترجمہ) تم اپنے صدقوں کو احسان جتانے سے اور دل کے دکھانے سے ضائع نہ کرو درویش کو اس طرح آزرہ نہ کرے کہ اُس سے ترش ہو۔ اور ناک بھوں پڑھائے اور سخت کلامی سے پیش آئے اور اس کو درویشی کے سبب اور سوال کرنے کی وجہ سے حقارت کی نظر سے دیکھے۔

ادب ششم۔ یہ کہ احسان نہ جتلائے

اور احسان جتانے کی اصل جہالت ہے اور وہ ایک دن کی سختی ہے اور وہ یہ خیال کرے کہ اس نے درویش کے ساتھ نیکی کی ہے۔ اور اپنی طرف سے کوئی نعمت اس کو دی ہے۔ کیونکہ درویش اس کا محتاج ہے۔

ادب ہفتم۔ اپنے مال سے جو بہتر اور

محلل ہو اور جس میں کچھ شبہ ہو۔ وہ اللہ تعالیٰ کا قرب حاصل نہیں کر سکتا۔ کیونکہ اللہ تعالیٰ پاک ہے اور سوائے پاک شے کے قبول نہیں کرتا۔

زکوٰۃ دینے کیلئے درویش ڈھونڈنے کے بیان میں

جو مسلمان کسی فقیر کو بھی زکوٰۃ دے۔ تو وہ اپنے فرض کی ادائیگی سے سبکدوش ہو جاتا ہے لیکن جو شخص آخرت کی نیت کرے۔ اُسے چاہیے کہ محنت و تکلیف سے نہ گھبرائے۔ کیونکہ زکوٰۃ جب بجا صرف ہوگی تو ثواب بھی دوگنا ملے گا۔ اس لئے چاہیے کہ پانچ صفات کے درویشوں میں سے کسی ایک صفت کے درویش کی تلاش کرے۔ اول یہ کہ پارسا اور منفق ہو رسول اللہ صلی اللہ علیہ وسلم کا ارشاد ہے۔ اَطْعِمُوا حَلَاكًا مَّكْمَلًا اَلَا تُحْيَا۔ یعنی طعام پر بہیز گاروں کو دینا چاہیے اور اس کا سبب ہے کہ اس قسم کے لوگ جو کچھ لیتے ہیں۔ اسے اللہ تعالیٰ کی عبادت میں مددگار بناتے ہیں۔

اور دینے والا اس عبادت کے ثواب میں شریک رہتا ہے۔ کیونکہ اس نے عبادت میں عابد کی مدد کی ہے۔

دوسری قسم اہل علم کی ہے۔ یعنی طالب علم ہو۔ کیونکہ جب اُسے صدقہ دیا جائے گا۔ تو وہ اس سے لغات علم حاصل کرے گا۔ اور دینے والا ثواب علم میں اس کا شریک رہے گا۔ تیسری قسم ایسے شخص کی ہے جو اپنی غریبی کو پوشیدہ رکھے۔ اور نشان و شوکت سے زندگی بسر کرے۔ اللہ تعالیٰ کا ارشاد ہے۔ يَحْسَبُ اَنَّهُمُ الْاَجِلُ اَعْيَاہُ مِنَ التَّحَقُّفِ پ ۵ ع ۵۔ (ترجمہ) سوال نہ کرنے کی وجہ سے جاہل ان کو غنی خیال کرتے ہیں۔

سو چاہیے کہ ایسے لوگوں کو زکوٰۃ دی جائے۔ چوتھی قسم۔ ایسے شخص کی جو عیالدار ہو۔ یا بیمار ہو یا کوکھ جس شخص کو رنج و غم زیادہ ہوگا اس کو راحت پہنچانے کا ثواب بھی زیادہ ملے گا۔ پانچویں قسم۔ غریب رشتہ داروں کی ہے۔

کہ ان کو دینا صدقہ بھی ہوگا اور صلہ رحمی بھی۔ اور جو شخص محض خدا تعالیٰ کے لئے کسی سے رشتہ داری رکھتا ہے۔ وہ بھی قرابتداروں کے مرتبہ میں ہے اور جب اس قسم کے لوگوں کو دیا جائیگا۔ تو انکی دعا دینے والے کے لئے عصار کا کام کرے گی۔ اور یہ نفع اس نفع کے علاوہ ہے۔ کہ بخل کو دل سے دُور کر دیا اور اللہ تعالیٰ کی نعمت کا شکر ادا کیا اور چاہیے کہ زکوٰۃ سیدوں اور کافروں کو نہ دے کیونکہ زکوٰۃ مال کی میل ہے۔ اور حضرت علی کم اللہ وجہ کی اولاد کو دینا منع ہے اور کافر ایسے پیدا ہیں کہ مسلمان مرد کے مال کی میل کے بھی لائق نہیں ہیں۔

زکوٰۃ لینے والے کے آداب

زکوٰۃ لینے والے کو چاہیے کہ پانچ باتوں کا لحاظ رکھے۔ اول یہ کہ اللہ تعالیٰ نے اپنے کچھ بندوں کو محتاج پیدا کیا اور اسی وجہ سے کچھ بندوں کو مال کثرت سے دیدیا۔ اور جن لوگوں کے حق میں اُسے زیادہ ضررانی و عنایت منظور تھی۔ ان کو دنیا کے مشغلوں اور دباں سے بچا لیا اور دنیا کے حاصل کرنے کا عذاب اور اسکی حفاظت کا دباں امیروں کے ذمہ ڈالا۔ اور ان کو حکم دے دیا کہ میرے عزیز بندوں کو ان کی حاجت کے مطابق دے دیا کرو تاکہ اللہ تعالیٰ کے وہ مقبول بندے دنیا کی مصیبتوں سے بچ کر حق تعالیٰ کی اطاعت میں مشغول رہیں۔ پس درویش کے لئے ضروری ہے کہ وہ جو کچھ لے اسی نیت سے لے۔ اسی لئے رسول اکرم کا ارشاد ہے کہ دینے والا لینے والے پر فضیلت

نہیں رکھتا۔ بشرطیکہ وہ ضرورت کے لئے لے اور اس کا ارادہ عبادت الہی کیلئے فراغت ہو دوم۔ یہ کہ وہ جو کچھ لیتا ہے حق تعالیٰ سے لیتا ہے۔ اور امیروں کو اللہ تعالیٰ کا مسخر سمجھے کہ ان پر ایک موکل مقرر ہے۔ تاکہ وہ اُسے دے اور وہ موکل ایمان سے جو اس کو اللہ تعالیٰ نے عنایت کیا ہے اور اس وجہ سے کہ اس کی سعادت اور نجات صدقہ سے وابستہ ہے۔ اور اگر اس پر یہ موکل نہ ہوتا تو وہ ایک جہ بھی کسی کو نہ دیتا۔

تیسرے یہ کہ جو مال حلال کا نہ ہو اُسے نہ لے۔ اور سود و ظلم کا مال بھی ہرگز نہ لے۔ چوتھے اس قدر لے جس کی اس کو ضرورت ہو۔ اگر ضرورت سفر کے لئے لیتا ہے۔ تو زادراہ سے زیادہ نہ لے۔ اور اگر ادائے قرض کے لئے لیتا ہے تو قرض سے زیادہ نہ لے اور اگر کفایت عیال کے لئے دس درم کافی ہو تو زیادہ نہ لے۔

پانچویں۔ اگر زکوٰۃ دینے والا عالم نہ ہو تو اس سے دریافت کرے کہ یہ جو تو مجھے دیتا ہے۔ یہ مساکین کا حصہ ہے یا قرضدار کا۔ اگر لینے والے میں وہی صفت ہے۔ جس صفت والے کا حصہ دیا جا رہا ہے۔ دینے والا زکوٰۃ کا اٹھواں حصہ اُسے دیتا ہے تو لینے والے کو نہ لینا چاہیے۔ کیونکہ امام شافعی کے نزدیک تمام حصہ ایک آدمی کو نہ دینا چاہیے۔

صدقہ دینے والے کی فضیلت کے بیان میں

حضرت صلی اللہ علیہ وسلم کا ارشاد ہے کہ صدقہ دو اگرچہ ایک خیرا ہی ہو کیونکہ وہ درویش کو زندہ کرتا ہے اور گناہ کو اس طرح مارتا ہے جس طرح پانی آگ کو بجھا دیتا ہے۔ اور فرمایا کہ دوزخ سے بچو۔ اگرچہ وہ نیم خیرا ہی سے کیوں نہ ہو۔ اور اگر یہ نہ ہو سکے تو خوش کلامی ہی سہی اور فرمایا جو مسلمان مال حلال سے صدقہ دیتا ہے۔ اللہ تعالیٰ اُسے اپنے دست رحمت میں اس طرح پرورش کرتا ہے۔ جس طرح تم اپنے چار پائیوں کو پرورش کرتے ہو۔ یہاں تک کہ چند خرچے کوہ احمد کے برابر ہوتے ہیں اور فرمایا کہ جو کوئی روز محشر اپنے صدقہ کے سایہ میں ہوگا۔ یہاں تک کہ مخلوق خدا کا حساب ہو کر کوئی حکم ہو اور فرمایا صدقہ شجر کے ستر دروازے بند کر دیتا ہے اور لوگوں نے پوچھا یا رسول اللہ کون سا صدقہ بہتر ہے۔ فرمایا جو تندرستی میں دیا جائے۔ جبکہ زندگی کی امید ہے اور افلاس کا خطرہ

مکتبہ انگلینڈ

از جناب راؤ شمشیر علی خاں

نماز میں سکون

آج کل اکثر مسلمان یہ شکایت کرتے ہوئے سنے جاتے ہیں کہ نماز میں سکون اور اطمینان نصیب نہیں ہوتا۔ میں ان بجائیوں کی خدمت میں عرض کرنا چاہتا ہوں کہ نماز میں سکون کیوں نہیں نصیب ہوتا۔ ہم بھی وہی نماز پڑھتے ہیں۔ جس کی رسول اللہ صلی اللہ علیہ وسلم نے تعلیم فرمائی۔ آپ نے اور آپ کے صحابہ کرامؓ نے پڑھ کر دکھائی۔ نماز میں آج بھی وہی تاثیر باقی ہے جو چودہ سو سال پیشتر تھی۔ لیکن آج کل کے مسلمان نماز بلا سوچے سمجھے پڑھتے ہیں۔ اس لئے ان کی توجہ نماز کی طرف نہیں رہتی۔ یہی وجہ ہے کہ نماز میں اکثر مسلمانوں کو سکون نصیب نہیں ہوتا۔ مجھے ایک دفعہ ۱۹۳۹ء میں انارکلی بازار لاہور سے بمبائی گیسٹ کی طرف جاتے ہوئے ایک مسجد میں جمعہ کی نماز پڑھنے کا اتفاق ہوا۔ مسجد کافی وسیع اور بارونق تھی ہزاروں کی تعداد میں مسلمان نماز جمعہ کیلئے اس مسجد میں جمع تھے۔ مجھے آخری صف میں جگہ ملی۔ خطیب مسجد وعظ کر رہے تھے مجھے یہ دیکھ کر بیحد افسوس ہوا کہ اکثر مسلمان وعظ سننے کی بجائے سو رہے تھے اور کچھ اونگھ بھی رہے تھے۔ کبھی ان کی آنکھ کھل جاتی اور کبھی بند ہو جاتی۔ اسی طرح انہوں نے وعظ اور خطبہ جمعہ کا وقت نیند میں گزار دیا۔ جب جماعت کھڑی ہونے لگی۔ تو کچھ مسلمان اپنی نیند سے بیدار ہو کر دفتر کے لئے دوڑے۔ کیونکہ وہ اپنی نیند میں اپنا وضو توڑ چکے تھے۔ یہ ہماری نماز کی ایک ہلکی سی جھلک ہے۔ ایسی نماز میں سکون کیسے نصیب ہو۔ سکون تو تب آئے گا جب ہم حضور قلب کے ساتھ نماز ادا کریں سکون نہ ہونے کی وجہ یہ ہے کہ ہمارے دل بیمار ہیں۔ بیماری کی وجہ مشتہ اور حرام اکل و شرب ہیں۔ ہم نے کبھی بھول کہ بھی یہ کوشش نہیں کی کہ حلال روزی کما کر خود بھی کھائیں اور اپنی بیوی بچوں کو بھی کھلائیں۔ ہم نے اللہ تعالیٰ اور رسول اللہ صلی اللہ علیہ وسلم کے احکام کو پس پشت ڈال دیا۔ اس کا نتیجہ ہمارے سامنے ہے۔ اگر ہم قرآن مجید کی تعلیم حاصل

کریں۔ رسول اللہ صلی اللہ علیہ وسلم کا اتباع کریں اور حلال روزی کما کر کھائیں۔ تو انشاء اللہ ہماری نماز اور دوسری عبادات میں سکون اور اطمینان نصیب ہو سکتا ہے۔ سکون اور اطمینان کی وجہ سے نماز میں اخلاص پیدا ہوگا اور اخلاص بخت آخری کا ذریعہ بن جائے گا۔ آج کل بھی اللہ تعالیٰ کے ایسے بندے موجود ہیں۔ جن کو نماز میں سکون حاصل ہوتا ہے۔ اگر ان کی صحبت نصیب ہو جائے تو یہ سونے پر سناگے کا کام دے گی۔ اس کے بعد سکون کے علاوہ انشاء اللہ کچھ اور بھی ملے گا۔

کسی اللہ کے بندے نے فارسی میں خوب کہا ہے

چشم بند و گوش بند و لب بہ بند
گر نہ بینی سرتقی بر من بخند

ترجمہ۔ آنکھ کان اور زبان بند کر لو۔
اس کے بعد اگر اللہ تعالیٰ کی قدرت کے کرشمے نظر نہ آئیں تو مجھ پر ہنس دینا۔
وما علینا الا البلاغ

قرآن مجید میں ارشاد باری تعالیٰ ہے۔
قَدْ أَفْلَحَ الْمُؤْمِنُونَ الَّذِينَ هُمْ
فِي صَلَاتِهِمْ خَاشِعُونَ ترجمہ بیشک
ایمان والے کامیاب ہو گئے جو اپنی نماز
میں عاجزی کرنے والے ہیں۔
کسی نے خوب کہا ہے

دل میں جب خلوص ہو مسجد میں ہونیاز

پھر باعث نجات ہے مسلم تری نماز

ابو ہریرہؓ کہتے ہیں کہ رسول اللہ صلی اللہ علیہ وسلم مسجد کے ایک گوشہ میں قنوت رکھتے تھے۔ کہ ایک شخص مسجد میں آیا اور نماز پڑھی۔ پھر حضورؐ کی خدمت میں حاضر ہو کر سلام کیا۔ حضورؐ نے سلام کا جواب دے کر فرمایا۔ جا اور پھر نماز پڑھ۔ اس لئے کہ تو نے نماز نہیں پڑھی۔ وہ شخص واپس گیا اور پھر نماز پڑھی اور اس کے بعد حضورؐ کی خدمت میں حاضر ہو کر سلام کیا۔ آپؐ نے سلام کا جواب دے کر فرمایا۔ جا اور پھر نماز پڑھ۔ اس لئے

کہ تو نے نماز نہیں پڑھی۔ اسی طرح تین مرتبہ ہوا۔ تیسری مرتبہ یا اس کے بعد اس شخص نے عرض کیا۔ یا رسول اللہؐ مجھ کو بتلایئے (میں کس طرح نماز پڑھوں) آپ نے فرمایا کہ جب تو نماز کے لئے تیار ہو تو اچھی طرح وضو کر۔ قبلہ رخ کھڑے ہو کر اللہ اکبر کہہ۔ پھر قرآن میں سے جس قدر یاد ہو پڑھ۔ پھر رکوع کر طہائیت کے ساتھ پھر سر اٹھا یہاں تک کہ سیدھا ہو جائے پھر سجدہ کر طہائیت کے ساتھ۔ پھر سر اٹھا اور اطمینان سے بیٹھ۔

بقیہ زکوٰۃ صفحہ ۱۳ سے آگے

نہ ہو۔ نہ ایسے وقت میں جبکہ دم حلق میں اٹکا ہوا ہو اور اس وقت کہ یہ غلاں کو دو اور یہ غلاں شخص کو دو۔ کیونکہ ایسے وقت میں اگر تو نہ بھی کہے گا۔ تو لوگ اُسے لے ہی لیں گے اور حضرت عیسیٰؑ نے فرمایا جو شخص سائل کو اپنے دروازہ سے ایک دفعہ محروم پھیرتا ہے۔ سات روز فرشتے اس کے گھر میں نہیں آتے۔ اور رسول اللہ صلی اللہ علیہ وسلم دو کام اپنے ہاتھ سے کیا کرتے تھے۔ ایک تو صدقہ اپنے ہاتھ سے درویش کو دیتے اور رات کے وضو کے لئے پانی خود رکھتے اور اوپر سے دھانک دیتے اور فرمایا جو کوئی مسلمان کو جامہ پہناتا ہے۔ وہ اس وقت تک اللہ کی حفاظت میں رہے گا۔ جب تک جامہ درویش کے تن پر رہیگا۔ حضرت عائشہؓ نے پچاس ہزار درہم صدقہ میں دیا اور اپنے پیراں میں پیوند رہنے دیئے اور بنی اسرائیل نہ بنوایا۔

ابن مسعودؓ فرماتے ہیں کہ ایک شخص نے ستر سال عبادت کی اور ایک اس سے ایسا عظیم گناہ سرزد ہوا کہ اسکی عبادت ضبط ہو گئی۔ پھر اس نے کسی درویش کو دیکھا اور اس کو ایک ٹکڑہ روٹی کا دیا تو اللہؐ نے اس کا وہ گناہ معاف کیا اور اس کی ستر سال کی عبادت واپس دے دی۔ حضرت لقمانؑ نے اپنے بیٹے کو نصیحت کی کہ جب کبھی تجھ سے کوئی گناہ سرزد ہو تو صدقہ دیا کر اور عبد اللہ ابن عمرؓ بہت شکریہ سے صدقہ دیتے اور فرماتے۔ کہ حق تعالیٰ کا ارشاد ہے۔ لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ پھر یعنی تم ہر گز نیکی حاصل نہیں کرو گے جب تک اپنی عزیز ترین چیز اللہ کے راستہ میں خیرات نہ کرو گے۔ (از کیمیائے سعادت امام غزالیؒ)

حافظ محمد یوسف چغتائی کھروڑیکا

کُلُّ نَفْسٍ ذَائِقَةُ الْمَوْتِ

بعض لوگ میت کے پاس بیٹھ کر ماتم شروع کر دیتے ہیں، چیختے چلاتے ہیں۔ حالانکہ یہ ان کو یاد نہیں رہتا کہ ہم نے بھی اسی طرف جانا ہے جس طرف یہ بندہ جا رہا ہے۔ حضور صلی اللہ علیہ وآلہ وسلم نے چیختے چلانے سے منع فرمایا ہے۔

انسؑ کہتے ہیں کہ ہم رسول اللہ صلی اللہ علیہ وسلم ساتھ ابوسیف نہار کے ماں گئے۔ جو نبی صلی اللہ علیہ وسلم کے صاحبزادہ ابراہیم کی دایہ کے شوہر تھے نبی صلی اللہ علیہ وسلم نے ابراہیم کو گود میں لے لیا۔ اور ان کا بوسہ لیا۔ اور سوگھا یعنی اپنی ناک اور منہ کو ان کے منہ پر اسی طرح رکھا جس طرح کوئی سوگھتا ہے۔ اس واقعہ کے کچھ دنوں بعد ہم پھر ابوسیف کے ماں گئے۔ ابراہیم اس وقت حالت نزع میں تھے۔ رسول اللہ صلی اللہ علیہ وسلم کی آنکھیں آن کو دیکھ کر بہنے لگیں۔ عبدالرحمن بن عوفؓ نے عرض کیا یا رسول اللہ آپ بھی روتے ہیں یعنی آپ کی عظمت شان سے یہ امر بعید ہے آپؐ نے فرمایا یہ آنسو رحمت ہیں اس کے بعد آپؐ کی آنکھ سے پھر آنسو جاری ہو گئے۔ آپؐ نے فرمایا آنکھیں آنسو بہاتی ہیں۔ دل غلگین ہے۔ اور نہیں کہتے ہم اپنی زبان سے مگر وہی بات جس سے راضی ہو پروردگار ہمارا ہے ابراہیم ہم تیری جدائی سے البتہ غلگین ہیں۔

عبداللہ بن مسعودؓ کہتے ہیں فرمایا رسول اللہ صلی اللہ علیہ وسلم نے وہ شخص ہم میں سے نہیں ہے۔ جو رخساروں کو پیٹے گریبان کو پھاڑے اور ایام جاہلیت کی طرح پکار پکار کر روئے۔ ابومالک اشعریؓ کہتے ہیں رسول اللہ صلی اللہ علیہ وسلم نے فرمایا ہے۔ ایام جاہلیت کی چار باتیں ہیں جن کو میری امت کے لوگ نہیں چھوڑیں گے۔ (۱) فخر کرنا حسب پر۔ (۲) طعن کرنا نسب پر۔ (۳) پانی طلب کرنا ستاروں سے۔ (۴) نوحہ کرنا اور نوحہ کرنے والی عورت اگر اپنے مرنے سے پہلے توبہ نہ کرے گی تو قیامت کے دن کھڑی کی جائیگی اسی حال میں کہ اس کے جسم پر قطران اور خارش کا کرتہ ہوگا۔ یعنی اس کے جسم

میں خارش ہوگی۔

ابوسید خدریؓ کہتے ہیں کہ لعنت فرمائی ہے رسول اللہ صلی اللہ علیہ وسلم نے نوحہ کرنے اور سننے والی عورت پر (ابوداؤد)

انسؓ کہتے ہیں فرمایا رسول اللہ صلی اللہ علیہ وسلم نے کہ ہر ایک مومن کے دو دروازے ہوتے ہیں ایک دروازے سے اس کے اعمال آتے جاتے ہیں۔ اور دوسرے دروازے سے اس کا رزق آتا ہے۔ پس جب مومن مرجاتا ہے۔ تو دونوں دروازے اس پر روتے ہیں۔ اور یہی معنی ہیں۔ اس کے قول فَمَا بَكَتْ عَلَيْهِمُ السَّمَاءُ وَالْأَرْضُ یعنی نہیں رویا کافروں پر آسمان اور زمین

ابوموسیٰ اشعریؓ کہتے ہیں۔ فرمایا رسول اللہ صلی اللہ علیہ وسلم نے کہ جب کسی مومن بندے کا بیٹا مرتا ہے تو خداوند تعالیٰ فرشتوں سے فرماتا ہے۔ کہ تم نے میرے بندے کے بیٹے کی روح قبض کر لی وہ کہتے ہیں ہاں خداوند تعالیٰ پھر کہتے ہیں تیری تعریف کی اور اِنَّا لِلّٰہِ وَاِنَّا اِلَیْہِ رَاجِعُونَ کہا خداوند تعالیٰ فرماتا ہے۔ میرے بندے کے لئے جنت میں ایک گھر بناؤ اور اس کا نام بیت الحمد رکھو (احمد ترمذی)

ابوہریرہؓ کہتے ہیں کہ رسول اللہ صلی اللہ علیہ وسلم کی اولاد میں سے ایک شخص مر گیا یعنی آپ کی بیٹی حضرت زینبؓ، تو عورتیں جمع ہوئیں اور رونے لگیں۔ حضرت عمرؓ کھڑے ہوئے اور رونے سے ان کو منع کیا۔ اور جھڑکا رسول اللہ صلی اللہ علیہ وسلم نے یہ دیکھ کر فرمایا عمرؓ ان کو ان کے حال پر چھوڑ دو۔ اس لئے آنکھیں روتی ہیں اور دل پر مصیبت ہے۔ اور مرنے کا وقت قریب ہے۔ (احمد نسائی)

ابن عمرؓ کہتے ہیں کہ رسول اللہ صلی اللہ علیہ وسلم نے اس جنازہ کے ساتھ جانے سے منع فرمایا ہے جس کے ساتھ نوحہ کرنے والی عورت ہو۔ (ابن ماجہ - احمد)

حسین ابن علیؓ کہتے ہیں فرمایا رسول اللہ

صلی اللہ علیہ وسلم نے جس مسلمان مرد اور عورت کو کوئی مصیبت پہنچے۔ اور پھر یاد کرے وہ اس مصیبت کو خواہ کتنا ہی زمانہ گزر جائے۔ اور جب وہ یاد آئے تو اس وقت اِنَّا لِلّٰہِ وَاِنَّا اِلَیْہِ رَاجِعُونَ کہے تو خداوند تعالیٰ اس کو وہی ثواب عطا فرمائے گا۔ جو ثواب اس مصیبت کے دن عطا کیا تھا۔ جس روز کہ وہ نازل ہوئی تھی۔

عبداللہ بن جعفرؓ کہتے ہیں کہ جب جعفرؓ کے مرنے کی خبر آئی تو نبی صلی اللہ علیہ وسلم نے فرمایا کہ جعفرؓ کے گھر کے لوگوں کے لئے کھانا تیار کرو۔ اس لئے کہ ان کو وہ مصیبت پہنچی ہے۔ جو ان کو کھانا پکانے سے باز رکھے گی۔

عبداللہ بن مسعودؓ کہتے ہیں فرمایا رسول اللہ صلی اللہ علیہ وسلم نے کہ جو شخص اس عورت کو تسلی دے جس کا بیٹا مر گیا ہو۔ جنت میں اس کو بہترین لباس پہنایا جائے گا۔ ترمذی۔ مکلی۔ منہ علیہا فأتا ط اللہ تبارک تعالیٰ ہم سب مسلمانوں کو بہتر عمل کرنے کی توفیق عطا فرمائے۔ آمین۔

رحمتوں اور بخشش کا مہینہ

رمضان المبارک

تاج کمپنی لمیٹڈ نے ہر سال کی طرح اس سال بھی ماہ رمضان المبارک کی خوشی میں اپنے ہاں کے تمام قارئین، تفسیروں اور اسلامی مطبوعات کے ہر پڑھنے والے کو رعایت کر دی ہے جو حکم فروری سے شروع ہو کر ۳۱ مارچ ۱۹۷۰ء تک جاری رہے گی۔ مکمل قیمت پر طلبہ، طلبہ اور جو قارئین کو سب گوانا چاہیں تاج کمپنی لمیٹڈ پورٹ کین ۳۵ کراچی

پن کھینچے معیار عیسیٰ سیاحی

مسلمان خواتین کا محبوب دینی ترجمان

ماہنامہ رضوان لکھنؤ

کاسالانہ چندہ پاکستان میں حسب ذیل پتہ پر ارسال فرمائیں

چندہ سالانہ - تین روپے آٹھ آنے

ادارہ نشر و اشاعت اسلامیات متصل

خیبر المذاہر ملتان مغربی پاکستان

ڈاکخانہ کی پستی رسید دفتر رضوان ۳۵ گریٹن روڈ

لکھنؤ (انڈیا) بھیج دیں

اَلْحَمْدُ لِلّٰهِ الَّذِيْ عَلَّمَ عَلٰمَاتِہٖ

کاش!

انسان کی بعض تمنائیں غلط ہیں اور مرنے کے بعد تمنائوں کا پورا ہونا ممکن نہیں غلط تمنّا۔ دَلِیْلٌ اَصَابَكُمْ فَضْلٌ مِّنَ اللّٰهِ لَقَوْلُكَ كَانَ لَمَّا تَكُنْ بِبَيْتِكَ وَبَيْتَهُ مَوَدَّةً یُّلَکِّتُنِیْ کُنْتُ مَعَهُمْ فَاَفُوْذُ فَوْذًا عَظِیْمًا ۝ (النساء آیت ۴۳)۔ ترجمہ۔ اور اگر اللہ کی طرف سے تم پر فضل ہو تو اس طرح کہنے لگتا ہے کہ گویا تمہارے اور اس کے درمیان دوستی کا کوئی تعلق ہی نہیں کہ کاش میں ان کے ساتھ ہوتا تو بڑی مراد پاتا۔ اس آیت میں بد بخت منافق کی حالت کا بیان ہے حضرت شیخ الہند مولانا محمد حسن فرماتے ہیں۔ ”یعنی اور اگر مسلمانوں پر اللہ کا فضل ہو گیا۔ مثلاً فتح ہو گئی یا مال غنیمت بہت سا ملے آگیا تو منافق سونت بچتے ہیں اور دشمنوں کی طرح غلیہ حسد سے کہتے ہیں ہائے افسوس میں جہاد میں مسلمانوں کے ساتھ ہوتا تو مجھ کو بھی بڑی کامیابی نصیب ہوتی۔ یعنی لوٹ کا مال ملتا آتا۔ یعنی منافقوں کو فتنہ اپنی محرومی پر افسوس نہیں ہوتا۔ بلکہ اپنی محرومی سے زیادہ مسلمانوں کی کامیابی پر حسد اور قلعہ ہوتا ہے۔“ حاصل یہ نکلا کہ منافق پر مسلمانوں کی کامیابی بڑی گراں گذرتی ہے۔ اللہ تعالیٰ اپنے بندوں کو منافقانہ روش سے محفوظ رکھے

مال و دولت کی تمنا

فَخَرَجَ عَلَى قَوْمِہٖ فِیْ دِیْنِہٖ ۖ وَآلَ الَّذِیْنَ یُرِیْدُوْنَ الْحَیٰوۃَ الدُّنْیَا یَلِیْکَ لَنَا مِثْلَ مَا اُرِیْ قَادُوْنَ ۚ اِنَّہٗ لَظَنُّ خَطِیْۃً ۝ (الفصل آیت ۴۹ پ ۲۰) ترجمہ اپنی قوم کے سامنے اپنے ٹھٹھ سے نکلا۔ جو لوگ دنیا کی زندگی کے طالب تھے کہنے لگے۔ اے کاش ہمارے لئے بھی ویسا ہوتا۔ جیسا کہ قارون کو دیا گیا ہے۔

جب یہی سرمایہ دار عذاب الہی میں گرفتار ہوا۔ اور اپنے دھن دولت سمیت زمین میں دھنسا دیا گیا۔ تو وہی لوگ جو

کل قارون جیسے کروفر اور مال و دولت اپنے لئے چاہتے تھے۔ اس کی بربادی اور ہلاکت کا منظر دیکھ کر حقیقت حال سمجھ گئے۔ وَ اَصْبَحَ الَّذِیْنَ تَسْتَوُوا مَكَانَہٗ بِالْاَمْسِ یَقُوْلُوْنَ دِیْکَانَ اللّٰہُ یَبْسُطُ الْمِزْنَ لَکِن یَّشَآءُ مِنْ عِبَادِہٖ وَ یَقْدِرُ ۚ کُوْلاً اَنْ مَّسَّ اللّٰہُ عَلَیْکَ لَخَسَفَ بِنَا ۚ وَ یَکَاۡنُہٗ لَا یُفْصَحُ الْکُوْرُ ۝ (الفصل آیت ۸۲)

ترجمہ۔ اور جو لوگ کل اس کے مرتبے کی تمنا کرتے تھے۔ آج صبح کہنے لگے کہ ہائے شامت اللہ اپنے بندوں میں سے جس کے لئے چاہتا ہے۔ روزی کشادہ کر دیتا ہے۔ اور تنگ کر دیتا ہے۔ اگر ہم پر اللہ کا احسان نہ ہوتا تو ہمیں بھی دھنسا دیتا۔ ہائے کافر نجات نہیں پا سکتے۔

حاشیہ حضرت شیخ الہند

۱) یعنی قارون کی ترقی و ترفع دیکھ کر کل یہ آرزو کر رہے تھے کہ کاش ہم کو بھی عروج حاصل ہوتا۔ آج اس کا یہ برا انجام دیکھ کر کانوں پر ہاتھ دھرنے لگے۔ اب ان کو ہوش آیا کہ ایسی دولت حقیقت میں ایک خوبصورت سانپ ہے۔ جس کے اندر حلاکت زہر بھرا ہوا ہے۔ کسی شخص کی دنیوی ترقی و عروج کو دیکھ کر ہم کو ہرگز یہ فیصلہ نہیں کر لینا چاہیے کہ اللہ کے ہاں وہ کچھ عزت اور جاہت رکھتا ہے۔ یہ چیز کسی بندے کے مقبول یا مردود ہونے کا معیار نہیں بن سکتی۔ اللہ تعالیٰ کی حکمت ہے۔ جس پر مناسب جانے روزی کے دروازے کھول دے۔ جس پر چاہے تنگ کر دے۔ مال و دولت کی فراخی مقبولیت اور خوش انجامی کی دلیل نہیں۔ بلکہ بسا اوقات اس کا نتیجہ تباہی اور بربادی ہلاکت کی صورت میں نمودار ہوتا ہے۔

۲) یعنی خدا کا انسان ہے۔ اس نے ہم کو قارون کی طرح نہ بنایا۔ ورنہ بھی گت ہماری بنی۔ اپنی طرف سے تو ہم حرص کے مارے یَلِیْکَ لَنَا مِثْلَ مَا اُرِیْ قَارُوْنَ کی آرزو کر ہی چکے تھے۔ خدا

نے ہماری آرزو کو پورا نہ کیا اور نہ ہماری حرص پر سزا دی۔ بلکہ قارون کا حشر انکھوں سے دکھلا کر بیدار فرما دیا۔ اب ہمیں خوب کھل گیا کہ محض مال و زر کی ترقی سے حقیقی فلاح و کامیابی حاصل نہیں ہو سکتی اور یہ کہ ناشکر گزار بندوں کے لئے عذاب الہی سے چھٹکارا نہیں۔

دوباغ والا

اللہ تعالیٰ نے ایک شخص کو دو عمدہ پھلدار باغ عطا فرمائے تھے۔ اسے مال و اولاد بھی دافر ملا تھا۔ یہ مالی و دولت اور دنیاوی جاہ و عزت کے نشے میں قیامت کا بھی انکار کر بیٹھا۔ اس کو اس کے خیر خواہ دوست نے سمجھایا کہ اللہ تعالیٰ نے تجھے پیدا کیا ہے۔ اس کے ساتھ کفر نہ کر۔ کہیں ایسا نہ ہو کہ تیری ناشکری کا وبال تیرے باغ کی بربادی کا باعث بن جائے۔ ہوا بھی یہی کہ اس کا باغ برباد ہو گیا۔ اب تم نکھیں کھلیں۔

وَقَالَ یٰلَیْکَ لَمَّا اَشْرَکَ بِرَبِّیْ ۚ اَحَدًا ۝ (سورہ الکہف آیت ۲۲)

ترجمہ۔ اور کہا کہ کاش میں اپنے رب کے ساتھ کسی کو شریک نہ کرتا۔ عقلمند کو اس واقعہ سے سبق لینا چاہیے۔ مال و اولاد کے نشے میں آکر تعلق باللہ خراب نہ کر لینا چاہیے۔ اللہ تعالیٰ مال و اولاد دے کر اپنے بندوں کا امتحان لیتا ہے کہ کون ہے جو گناہوں سے بچا رہتا ہے اور کون ہے جو انہیں دنیاوی خواہشات کا آلہ کار بنا کر مصیبت میں پھنس جاتا ہے۔

۱) اِنَّمَا اَمْوَالُکُمْ وَاَوْلَادُکُمْ فِتْنَةٌ ۚ وَالَّذِیْنَ اٰتٰہُم مِّنَّا ۙ اَعْمٰوۃً ۝ (النساء آیت ۵)۔ تمہارے مال اور اولاد تمہارے لئے محض آزمائش ہیں۔ ۲) یٰۤاَیُّهَا الَّذِیْنَ اٰمَنُوْا لَا تُلْهِمْکُمْ اَمْوَالُکُمْ وَلَا اَوْلَادُکُمْ عَنْ ذِکْرِ اللّٰہِ ۚ وَ مَنۢ یُّفْعَلْ ذٰلِکَ فَاُولٰٓئِکَ هُمُ الْخٰسِرُوْنَ ۝ (المنفقون آیت ۹) ترجمہ۔ اے ایمان والو تمہیں تمہارے مال اور تمہاری اولاد اللہ کے ذکر سے غافل نہ کر دیں اور جو کوئی ایسا کرے گا۔ سو وہی نقصان اٹھانے والے ہیں۔

اللہ تعالیٰ اپنے مومن بندوں کو حکم دیتا ہے کہ وہ بکثرت ذکر اللہ کیا کریں۔ اور تنبیہ کرتا ہے کہ ایسا نہ ہو کہ مال و اولاد کی محبت میں پھنس کر ذکر اللہ سے غافل ہو

جائے اور دنیا کی زینت پر بچھ جائے۔
اپنے رب کی اطاعت میں سست پڑ جائے۔
وہ اپنا ہی نقصان کرنے والا ہے (تفسیر ابن کثیر)

قیامت کے دن کافر کی تمنا

ذَلِكَ الْيَوْمُ الْحَقُّ فَمَنْ شَاءَ اخَذْ
رَأْسَهُ مِنْ مَّاءٍ إِنَّكَ أَنْتَ زَكِيٌّ عَذَابًا
قَرِيبًا ۚ يَوْمَ يَنْظُرُ الْمَرْءُ مَا قَدَّمَتْ
يَدَاهُ وَيَقُولُ الْكَافِرُ يَلَيْتَنِي كُنْتُ شَرًّا لِلنَّاسِ
(آیت ۳۹-۴۰) ترجمہ - یہ یقینی دن ہے۔
پس جو چاہے اپنے رب کے پاس ٹھکانا بنائے
بیشک ہم نے تمہیں ایک عنقریب آئینوالے
عذاب سے ڈرایا ہے۔ جس دن آدمی دیکھے گا
جو کچھ اس کے ہاتھوں نے آگے بھیجا تھا۔
اور کافر کچھ گا۔ اے کاش میں مٹی ہو گیا ہوتا
قیامت کا آنا یقینی ہے۔ اب جس کا
جی چاہے اللہ تعالیٰ کے دیدار اور رضا کا
سامان فراہم کرے۔ عنقریب آنے والا عذاب
جس سے ڈرایا گیا۔ وہ فوراً ہی موت کے
بعد شروع ہو جاتا ہے۔ قیامت کے دن
ہر شخص کے سامنے اس کے چھوٹے بڑے
اعمال ہونگے۔ اس وقت کافر کے گا۔ کاش
میں انسان نہ ہوتا۔ مٹی ہوتا۔ آج اپنے
حکم اور کفر کی سزائیں گرفتار نہ ہوتا۔

(۱) عَلِمْتُ نَفْسٌ مَّا قَدَّمْتُ وَأَخَّرْتُ
(الافتخار آیت ۵) ترجمہ - تب ہر شخص جان لیگا
کہ کیا آگے بھیجا اور کیا پیچھے چھوڑ آیا۔
یعنی جو بڑے بھلے کام کئے یا نہیں کئے
شروع عمر میں کئے یا اخیر میں کئے۔ ان کا
اثر پیچھے چھوڑا یا نہیں چھوڑا۔ سب اس وقت
سامنے آ جائیں گے۔ (حضرت شیخ الاسلام عثمانی)
(۲) يٰۤاَيُّهَا الَّذِيْنَ اٰمَنُوا اتَّقُوا اللّٰهَ
وَلْتَنْظُرْ نَفْسٌ مِّمَّا قَدَّمَتْ لِخَيْرٍ وَاتَّقُوا اللّٰهَ
يٰۤاَيُّهَا الَّذِيْنَ اٰمَنُوا لِمَا تَعْمَلُوْنَ ۝ (العنکبوت آیت ۱۸)
ترجمہ - اے ایمان والو! اللہ سے ڈرو
اور ہر شخص کو دیکھنا چاہیے کہ اس نے
کل کے لئے کیا آگے بھیجا ہے اور اللہ سے
ڈرو۔ کیونکہ تمہارے کاموں سے خبردار ہے۔
اے مسلمانو! خدا تعالیٰ سے ڈرو۔

اور اپنے اعمال کے نتائج کا خیال رکھو۔
(حضرت شیخ التفسیر مولانا احمد علی صاحب رحمہ اللہ)
انسان کو چاہیے کہ اپنے اعمال کا روزانہ
محاسبہ کرتا رہے۔ ورنہ قیامت کے دن
پچھتاوہ ہی پچھتاوہ ہوگا۔

جہنم کا سامنا

وَجَاءَ يَوْمَئِذٍ أَجْمَعَتُهُ يَوْمَئِذٍ

يَتَذَكَّرُ الْاِنْسَانُ ۚ وَ اَتَىٰ لَهُ الذِّكْرُ ۚ
يَقُولُ يَلَيْتَنِي قَدَّمْتُ لِحَيَاتِي ۚ (الفجر آیت ۲۳)
ترجمہ - اور اس دن دوزخ لانی عباہنگی
اس دن انسان سمجھے گا اور اس وقت اس کو
سمجھنا کیا فائدہ دیگا۔ کہے گا۔ اے کاش
میں اپنی زندگی کے لئے کچھ آگے بھیجتا۔
جہنم آنکھوں کے سامنے ہوگی۔ اپنے
اعمال کا دفتر موقوف ہوگا۔ اب دنیا میں ضائع
کئے ہوئے وقت کا افسوس کر رہا ہے۔
مگر اب پچھتانے کا کیا فائدہ؟ اب عمل کرنے
کا موقع دوبارہ ہاتھ نہیں آ سکتا۔ اب
روم رہا ہے کہ اے کاش بائیں اس زندگی کیلئے
کچھ کرتا۔ وہ راستہ اختیار کرتا جو اللہ کی
طرف جانے والا تھا۔

”اس دن اپنے نئے پرانے تمام اعمال یاد
کر کے اپنی برائیوں پر نادوم ہوگا۔ عمل صالح
نہ بجالانے یا انکی کمی پر افسوس کرے گا۔“
(ابن کثیر)

حدیث - اگر کوئی بندہ اپنے پیدا ہونے سے
لے کر مرنے دم تک سجدے میں پڑا رہے۔
اللہ تعالیٰ کا پورا اطاعت گزار رہے۔ پھر بھی اپنی
اس عبادت کو قیامت کے دن حقیقتاً اور ناپیچر
سمجھیکا اور چاہے گا دنیا میں اگر دوبارہ لوٹایا
جاؤں تو ابر و ثواب کے عمل اور زیادہ کروں
(ابن احمد کثیر رحمہ اللہ مسند احمد)

دنیا میں دوبارہ لوٹنے کی تمنا

ذٰلِكَ نَسْأَلُ رَٰدِّ ۙ وَ قَفُوْا عَلٰی السَّارِ
فَقَالُوْا يَلَيْتَنَّا نُرَدُّ ۙ وَ لَا تُكَذِّبُ رَٰبِلِيتِ
كَرْبِنَا وَ تَكُوْنُ مِنَ الْمُؤْمِنِيْنَ ۝ (الانعام
آیت ۲۷) ترجمہ - کاش تم اس وقت کی حالت
دیکھ سکتے جب وہ دوزخ کے کنارے کھڑے
کئے جائیں گے۔ اس وقت کہیں گے۔ کاش
کوئی صورت الہی ہو کہ ہم واپس بھیج دیئے جائیں
اور اپنے رب کی نشانیوں کو نہ جھٹلائیں اور
ایمان والوں میں سے ہو جائیں۔

ایمان اور عمل کا وقت گنوا کر رو رہے
ہیں کہ دنیا میں دوبارہ لوٹائے جائیں۔
يَوْمَ يَأْتِي تَارِدِيْلُهُ يَقُولُ الَّذِيْنَ
كُفَرُوْا مِنْ قَبْلُ ۙ كَذٰلَآ جَآءَتْ رُسُلُ رَبِّنَا
بِالْحَقِّ ۚ قَالُوْا كُنَّا مِنَ الشَّٰفِعِآءِ
فَيُسَفَّحُوْا لَنَا ۙ اَوْ نُرَدُّ ۙ فَنَعْمَلْ عِبَادَ
الَّذِيْ كُنَّا لَعَنَّا ۙ قَدْ خَسِرُوْا اَنْفُسَهُمْ
وَصَدَّ عَنْهُمْ مَّا كَانُوْا يَفْتَرُوْنَ ۝ (الاعراف ۵۳)
ترجمہ - جس دن اس کا
آخری نتیجہ سامنے آ جائے گا۔ اس دن جو
اسے پہلے بھولے ہوئے تھے۔ کہیں گے کہ

واقعی ہمارے رب کے رسول بھی بائیں لائے
تھے۔ سواب کیا کوئی ہمارا سفارشی ہے۔ جو
ہماری سفارش کرے۔ یا کیا ہم پھر واپس بھیجے
جاسکتے ہیں۔ تاکہ ہم ان اعمال کے خلاف
کریں۔ جنہیں کیا کرتے تھے۔ دوسرے اعمال
کریں۔ بے شک انہوں نے اپنے آپ کو
خسارے میں ڈال دیا۔ اور جو بائیں بتاتے
تھے سب گم ہو گئیں۔

یعنی کافر وہ دیکھتے ہیں کہ اس کتاب
میں خبر ہے عذاب کی۔ ہم دیکھ لیں۔ کہ
ٹھیک پڑے۔ تب قبول کریں۔ سو جب
ٹھیک پڑے گی۔ تب خلاصی کہاں ملے گی۔
خبر اسی واسطے ہے کہ آگے سے بچاؤ پکڑیں
(موضع القرآن)

اعمال نامہ

وَاَمَّا مَنْ اٰذِنَ يَكْتُمُ بِشِمَالِهِ ۙ
فَيَقُوْلُ يَلَيْتَنِي كُنْتُ اَدْنٰى يَكْنِيْهِ ۚ وَ لَوْ
اَدْرَا مَا حَسَابِيْهِ ۚ يَلَيْتَنِي كُنْتُ نَسَبًا
الْقَابِيَةِ ۚ مَا اَعْمٰى عَيْنِيْ مَسَالِيْهِ ۚ
هَلَكْتُ عَيْنِيْ سُلْطٰنِيَّةً ۚ (الحاقة آیت ۲۶-۲۷)
ترجمہ - اور جس کا اعمال نامہ اس کے بائیں
ہاتھ دیا گیا۔ تو کہے گا۔ اے کاش میرا اعمال نامہ
نہ ملتا۔ اور میں نہ جانتا کہ میرا حساب کیا
ہے۔ کاش وہ (موت) خاتمہ کرنے والی ہوتی
میرا مال کچھ کام نہ آیا۔ مجھ سے میری حکومت
بھی جاتی رہی۔

بائیں ہاتھ میں جسے اعمال نامہ ملے گا
وہ دوزخ میں جائے گا۔ اعمال نامہ ملنے ہی
دوزخی حسرت و افسوس میں پڑ جائے گا۔ کہیگا
کاش! یہ وقت دیکھنا نصیب نہ ہوتا۔ کہ
اعمال نامہ بائیں ہاتھ میں دیا جاتا۔ کاش مجھے
یہ پتہ نہ پڑتا کہ حساب و کتاب کیا چیز ہے
کاش میری موت ہمیشہ کے لئے مجھے ختم کر
دیتی۔ دوبارہ زندہ کر کے نہ اٹھایا جاتا۔ افسوس
میرا مال اور میری حکومت آج مجھے عذاب الہی
سے نہیں چھڑا سکتی۔ مگر

اب پچھتاوے کیا ہوتے جب پڑیاں چل گئیں کھیت
اس دن کا فکر جہاں عمل میں کرنا چاہیے
تھا۔ یہاں وہ مال و زر اور حکومت و ریاست
کے نشے میں تعلق باللہ کو فراموش کر بیٹھا
تھا۔ اور اس بات کی پرواہ تک نہ کی۔ کہ
حقوق اللہ اور حقوق العباد کے بارے میں کل
کو قیامت کے روز سونے باز پرس ہوگی یہ
نہ سمجھا کہ اس مال و دولت اور جاہ و ریاست
کو بقا نہیں ان کی بدولت دائمی زندگی کا
سامان فراہم کر لیا جائے۔

مخالفین رسول کی تمنا

وَيَوْمَ يَحْضُرُ الظَّالِمَةُ عَلَى يَدَيْهِ
يَقُولُ يَلَيْتَنِي اتَّخَذْتُ مَعَ الرَّسُولِ
سَبِيلًا هَ يَوْمَئِذٍ لَيَبْئُتُنِي لَيْتُنِي لَمْ أَتَّخِذْ
ثَلَاثًا حَلِيلًا ه (الفرقان آیت ۲۷-۲۸)
ترجمہ۔ اور اس دن ظالم اپنے ہاتھ
کاٹ کاٹ کھائے گا۔ کسے کا اے کاش
میں رسول کے ساتھ راہ چلتا۔ ہائے میری
شامت کاش میں نے فلاں کو دوست نہ
بنایا ہوتا۔

حاصل یہ نکلا کہ قیامت کے دن ظالم
بے انتہا غصے میں آکر اپنا ہاتھ کاٹے گا
اور دو باتوں پر افسوس کرے گا۔ (۱) اسوہ
حسنہ آنحضرت صلی اللہ علیہ وسلم پر چل کر کیوں
نہ آخرت کا نیک انجام حاصل کیا۔
(۲) بری گندی اور بے دین سوسائٹی
میں پھنس کر کیوں عاقبت خراب کی۔ جس
نے مجھے قرآن و حدیث کے احکام سے غافل رکھا۔
يَوْمَئِذٍ يَكُوِّدُ الَّذِينَ كَفَرُوا وَاصْطَبُوا
الرَّسُولَ كَوْنَهُمْ يَكُونُ الْآسَرُ ه
وَلَا يَكْتُمُونَ اللَّهَ حَدِيثًا ه (النساء
آیت ۲۲) ترجمہ۔ جن لوگوں نے کفر کیا۔ اور
رسول کی نافرمانی کی تھی۔ وہ اس دن آرزو
کریں گے کہ زمین کے برابر ہو جائیں اور
اللہ سے کوئی بات نہ چھپا سکیں گے۔
قابل غور بات ہے کہ فرعون ایک جابر
بادشاہ مصر پر حکمران تھا۔ موسیٰ علیہ السلام
نے اسے دین برحق کی طرف دعوت دی تھی
مگر کوتاہ اندیش فرعون بے دینی پر اڑا رہا۔
قوم سمیت غرق ہو گیا اور دوزخ کا ایندھن بنا
فَحَصَىٰ فِرْعَوْنُ الرَّسُولَ فَأَخَذْنَاهُ
أَخْذًا وَّيَبْلَاوُهُ مِنَ الْمَزَلِ آیت (۱۶) ترجمہ۔
پھر فرعون نے اس رسول کی نافرمانی کی۔
تو ہم نے اسے سخت پکڑ لیا۔
ہمیں اس واقعہ سے عبرت حاصل کرنی
چاہیے اور آنحضرت صلی اللہ علیہ وسلم کی نافرمانی
سے بچنا چاہیے۔

وَأَصِيعُوا اللَّهَ وَاصِيعُوا الرَّسُولَ ه
فَإِنْ تَوَلَّيْتُمْ فَإِنَّمَا عَلَىٰ رَسُولِنَا الْبَلَاءُ
الْمُبِينُ ه (التغابن آیت ۱۲) ترجمہ۔ اور اللہ
اور اس کے رسول کی فرمانبرداری کرو۔ پھر اگر
تم نے منہ موڑ لیا تو ہمارے رسول پر بھی صر
کھول کر پہنچا دینا ہے۔

سامیانی کی یہی راہ ہے۔
وَمَنْ يُطِيعِ اللَّهَ وَرَسُولَهُ وَيُخَشِ
اللَّهَ وَيَتَّقْهُ فَأُولَٰئِكَ هُمُ الْفَائِزُونَ ه

(النور آیت ۵۲) ترجمہ۔ اور جو شخص اللہ اور
اس کے رسول کی اطاعت کرتا ہے اور اللہ
سے ڈرتا ہے اور اسکی نافرمانی سے بچتا ہے
بس وہی کامیاب ہونے والے ہیں۔
رسولوں کے بھیجنے کی غرض یہی تھی۔
ان کی تابعداری کی جائے۔
وَمَا أَرْسَلْنَا مِنْ رَّسُولٍ إِلَّا لِيُطَاعَ
بِإِذْنِ اللَّهِ ه (النساء آیت ۶۴)

ترجمہ۔ اور ہم نے کبھی رسول نہیں بھیجا
مگر اسی واسطے کہ اللہ کے حکم سے اسکی تابعداری
کی جائے۔

نہ پوری ہونے والی تمنا

يَوْمَ تَقُفُّ هُمْ وَجُوهُهُمْ فِي الْمَنَازِلِ
يَقُولُونَ يَلَيْتَنَّا أَطَعْنَا اللَّهَ وَأَطَعْنَا
الرَّسُولَ ه جس دن کہ منہ آگ میں الٹ
دیئے جائیں۔ کہیں اے کاش ہم نے اللہ
اور رسول کا کہا مانا ہوتا۔ اس دن
حسرت کریں گے کہ کاش ہم دنیا میں اللہ و
رسول کے کہنے پر چلتے تو یہ دن دیکھنا نہ پڑتا۔
(حضرت شیخ الاسلام عثمانی)

براسا تھی

دنیا میں جب تھا تو احکام اللہ اور احکام
الرسول سے پہلو تھی کرتا رہا۔ شیطان کو
اپنا رفیق کار بنائے رکھا۔ شیطانی کام نوب
دل کھول کر کئے۔ جب مکر اللہ تعالیٰ کے رد پر
حاضر ہو گا۔ تب پچھتاے گا۔ مگر شیطان
دوزخ تک ساتھ نہیں چھوڑے گا۔

حَتَّىٰ إِذَا جَاءُوْنَا قَالَ لَيْتَنِي
بَيْنَكَ بَعْدَ الْمَشْرِقَيْنِ قَبِيضٌ
الْقَرِينِ (الدخول آیت ۲۸)

یہاں تک کہ جب وہ ہمارے پاس
آئے گا تو کہیگا۔ اے کاش میرے اور تیرے
درمیان مشرق اور مغرب کی دوری ہوتی۔ پس
کیسا برا ساتھی ہے۔

یعنی دنیا میں شیطان کے مشورے پر
چلتا ہے اور وہاں اسکی صحبت میں بیچتا و بگا
اس طرح کا ساتھی شیطان کسی کو جن
مٹا ہے۔ کسی کو آدمی۔ (موضح القرآن)
ایک سمجھ دار انسان کو چاہیے کہ گمراہ کرنے
والے ساتھیوں سے بچے۔

ایک بصیرت افروز واقعہ

ایک قوم کی اصلاح اور ہدایت کے لئے
ایک ہی وقت تین انبیاء علیہم السلام آئے
مگر اس قوم نے تینوں حضرات کو جھٹلایا۔

کفر کی شامت کی وجہ سے جب قحط وغیرہ
مصائب میں گرفتار ہوئے تو سدھرنے کی
جائے اور اکڑ بیٹھے۔ یہ مصائب انبیاء کی
برخالی کی طرف منسوب کرتے ہوئے انہیں
سنگسار کرنے کی دھمکی دی۔ عین اس نازک
مرحلے پر ایک نیک بخت ایمان والا بھاگتا
ہوا قوم کی طرف آیا۔ انہیں سمجھایا۔ کہ
حضرات انبیاء علیہم السلام کی بات مان لی جائے
ان پر ایمان لایا جائے اور ہدایت یافتہ ہو
جائیں۔ مگر بد بخت قوم نے اس خیر خواہ کو
شہید کر دیا۔ اللہ تعالیٰ نے اسے جنت عطا
فرمائی۔ قِيلَ ادْخُلِ الْجَنَّةَ قَالَ لَيْتَنِي
قَوْمِي يَعْلَمُونَ ه بِمَا غَفَرَ لِي رَبِّي وَجَعَلَنِي
مِنَ الْمُكْرَمِينَ ه (البقرہ آیت ۲۶-۲۷)۔
ترجمہ۔ کہا گیا۔ جنت میں داخل ہو جا۔
اس نے کہا اے کاش میری قوم جان لیتی
کہ میرے رب نے مجھے بخش دیا۔ اور
مجھے عزت والوں میں کر دیا۔

”قوم نے اس سے دشمنی کی کہ مار ڈالا۔
اس کو بہشت میں بھی قوم کی خیر خواہی نہی
کہ اگر معلوم کریں میرا حال تو سب ایمان
لاویں“ (موضح القرآن)

یہی بات تو یہ ہے کہ مومن سب کے
خیر خواہ ہوتے ہیں۔ وہ دعا بانہ اور بدخواہ
نہیں ہوتے۔ دیکھئے اس اللہ والے بندے
نے زندگی میں بھی قوم کی خیر خواہی کی۔
اور مرنے کے بعد بھی ان کا خیر خواہ رہا۔
کاش کہ میری قوم جان لیتی کہ مجھے کس
باعث میرے رب نے بخشا اور کیوں میری
عزت کی تو بے شک وہ بھی اس چیز کو
حاصل کرنے کی کوشش کرتی اللہ تعالیٰ
پر ایمان لاتی اور رسول کی پیروی کرتی۔
اللہ ان پر رحمت کرے اور ان سے خوش
رہے۔ دیکھو تو قوم کی ہدایت کے کس قدر
خواہشمند تھے؟ (ابن کثیر)

دعا ہے کہ ہمیں اللہ تعالیٰ سچا مسلمان بنائے آمین۔

پاکستانی مصنوعات کی سرپرستی فرمیں
چاند مارکہ بنیائیں برسی مفلسو سیر وغیرہ پیشہ سالکین
منجانب

اسلام ہوندری فیکٹری
۳۱ بی شاہ عالم مارکیٹ لاہور

بچوں کا صحابہ

از جناب حاجی کمال الدین مدرس لاہور کا پرنسپل

شکر گزار بندہ

کیا میں شکر گزار بندہ نہ بنوں۔

حضرت ابو ہریرہؓ فرماتے ہیں۔ کہ جب سورہ فتح نازل ہوئی تو حضورؐ نے اتنی طویل نماز کر دی کہ پاؤں پر درم آ گیا۔ اور عبادت میں اتنی کثرت کر دی کہ سوجھ کر پرگنی مشک کی طرح سے ہو گئے اور جب وہ عرض کیا گیا جو اوپر گزرا۔ تو حضورؐ نے وہی جواب ارشاد فرمایا۔ کیا میں شکر گزار بندہ نہ بنوں۔

حضرت حسنؓ کہتے ہیں کہ حضورؐ عبادت میں اتنی زیادہ کوشش فرماتے تھے۔ کہ پرانی مشک کی طرح سے بالکل سوجھ گئے تھے۔ اس کے بعد پھر وہی سوال و جواب ذکر فرمایا۔

حضرت جحیفہؓ فرماتے ہیں۔ کہ حضورؐ اتنی لمبی نماز پڑھتے تھے کہ پاؤں مبارک پھٹ گئے تھے۔

حضرت انسؓ کہتے ہیں کہ حضورؐ اتنی دیر تک نماز میں کھڑے رہتے کہ پاؤں مبارک پر درم آ گیا تھا۔

ان کے علاوہ اور بھی بہت سی احادیث میں کثرت سے اس قسم کے مضمون نقل کئے گئے اور ان میں سے اکثر میں لوگوں کی طرف سے یہی درخواست کہ حضورؐ کے لئے تو معافی کا قطعی ارشاد قرآن پاک میں آ چکا ہے اور حضورؐ کا یہی جواب۔ کیا میں شکر گزار بندہ نہ بنوں۔ (در منثور)

کیا ہم لوگ بھی کبھی اس چیز کو سوچ لیتے ہیں کہ حق تعالیٰ شانہ کا فلاں خصوصی انعام ہوا ہے۔ اس کے شکرانہ میں دو رکعت مختصر ہی پڑھ لیں۔ مستند حدیث میں آیا ہے کہ جب حضورؐ کے پاس کہیں سے فتح کی خبر آتی یا کوئی خوشی کی بات سننے میں آتی۔ حضورؐ شکر کے لئے سجدہ میں گر جاتے اور ان سب احوال کے باوجود اللہ تعالیٰ شانہ سے خوف کا یہ حال تھا کہ بخاری شریف میں حضورؐ کا ارشاد نقل کیا گیا۔ خدا کی قسم خدا کی قسم مجھے معلوم نہیں حالانکہ میں اللہ اکبر رسول ہوں کہ قیامت میں میرے ساتھ اور ہمارے ساتھ کیا معاملہ کیا جائے گا (مشکوٰۃ)

حضور اقدس صلی اللہ علیہ وسلم کا ارشاد ہے کہ مجھے حق تعالیٰ شانہ نے یہ وحی نہیں بھیجی کہ میں تاجر بنوں اور مال جمع کروں۔ بلکہ یہ وحی بھیجی ہے کہ دے دے محمد صلی اللہ علیہ وسلم تم اپنے پروردگار کی تسبیح اور تحمید کرتے رہو اور نماز پڑھنے والوں میں رہو اور اپنے رب کی عبادت کرتے رہو۔ یہاں تک کہ ایسی حالت میں تم کو موت آ جائے۔ (مشکوٰۃ) عن جابر بن نفیرم

یہ وحی جس کی طرف اشارہ فرمایا ہے سورہ حجر کی آخری آیت ہے اور حدیث پاک کا یہ مضمون متعدد صحابہ کرامؓ سے نقل کیا گیا۔ چنانچہ سیوطیؒ نے در منثور میں حضرت عبداللہ بن مسعودؓ ابو سلمہ غولانیؓ ابوالدرداءؓ سے حضورؐ کا یہ ارشاد نقل کیا گیا ایک حدیث میں حضورؐ کا ارشاد ہے کہ بہترین آدمی دو شخص ہیں۔ ایک وہ جو اپنے کھڑے کی باگ پکڑے ہوئے اللہ کے راستے میں جان دے دینے کو تلاش کرنا پھرنا ہو۔ دوسرا وہ شخص جس کے پاس چند بکریاں ہوں اور کسی جنگل یا پہاڑی میں (یعنی غیر معروف جگہ جہاں کیسوی ہو) نماز پڑھتا ہو۔ زکوٰۃ دیتا ہو۔ اور اپنے مولیٰ کی عبادت میں مشغول رہے یہاں تک کہ اس کو اسی سال میں موت آ جائے۔ اور آدمیوں کو اس سے خیر کے سوا کوئی دشمن نہ پہنچے۔ (در منثور)

حق تعالیٰ شانہ کے اس پاک ارشاد کی تفصیل جس طرح حضورؐ نے اپنے وصال تک کر کے دکھا دی۔ وہ حضورؐ کی سیرت پر نظر رکھنے والوں سے مخفی نہیں اور پھر جتنے جتنے حق تعالیٰ شانہ کی طرف سے انعامات زیادہ ہوتے تھے۔ اتنا ہی حضورؐ کی طرف سے انعام زیادہ ہوتا تھا۔

حضرت عائشہؓ فرماتی ہیں کہ جب سورہ فتح نازل ہوئی تو حضورؐ نے عبادت میں اور بھی زیادہ کوشش شروع کر دی کسی نے پوچھا یا رسول اللہؐ اس بہت شریفہ میں تو آپ کی اگلی پچھلی لہزشیں سب ہی معاف کر دی گئیں۔ پھر اتنی مشقت حضورؐ برداشت کرتے ہیں۔ حضورؐ نے فرمایا

معلوم نہیں کا مطلب یہ ہے کہ تفصیل حالات کا علم نہیں۔ با اختیار بادشاہ کو حق ہے کہ جو چاہے کرے۔

حضرت ام درداۃؓ نے اپنے خاوند حضرت ابو درداۃؓ سے عرض کیا کہ آپ اس طرح مال کی تلاش اور جستجو کیوں نہیں کرتے۔ جس طرح فلاں شخص کرتے ہیں (آخر وہ بھی تو مال کھاتے ہیں۔ تم کو اس کی فکر ہی نہیں) حضرت ابو درداۃؓ نے فرمایا کہ میں نے حضورؐ سے سنا ہے کہ ہمارے آگے ایک بڑی دشوار گزار گھاٹی (میدان حشر) آنے والی ہے۔ اس میں سے بھاری بوجھ والے (جن کے ذمہ حساب کتاب کا بوجھ ہو سولت سے) نہیں گزر سکتے۔ اس لئے میرا دل چاہتا ہے کہ میں اس گھاٹی میں ہلکا رہوں (مشکوٰۃ) یعنی میرے ذمہ حساب کا زیادہ بوجھ نہ ہوتا کہ میں ہلکا پھلکا اس میں سے گذر جاؤں۔

ان حضرات کو بہت ہی خوف اس کا رہتا تھا کہ قیامت میں کیا گزرے گی۔ اس لئے ہر وقت وہاں کی فکر اور تیاری میں مشغول رہتے تھے اور ہم کو ہر وقت دنیا کا فکر سوار رہتا ہے۔ اور اس گھاٹی کا خیال بھی نہیں آتا۔

حسان بن سنانؓ ایک جگہ جا رہے تھے راستہ میں ایک مکان نظر پڑ گیا جو پہلے سے وہاں نہ تھا۔ کہنے لگے یہ مکان کب بنا ہے۔ پھر اپنے نفس کو خطاب کر کے کہا۔ تو نے فضول بات کیوں پوچھی۔ مجھے اس سے کیا غرض تھی کہ یہ کب بنا۔ مجھے ایک سال روزے رکھنے کی سزا دوں گا۔ ایک سال تک روزے رکھے کہ فضول بات کیوں کی۔

مالک بن ضعیفؓ کہتے ہیں کہ حضرت براج قیسؓ ہمارے گھر عصر کے بعد آئے اور میرے والد کو پوچھنے لگے کہ کہاں ہیں۔ میں نے کہا سو رہے ہیں۔ کہنے لگے کہ یہ وقت کیا سونے کا ہے۔ یہ کہہ کر واپس چلے گئے میں نے ان کے پیچھے آدمی بھیجا کہ اگر آپ فرمائیں تو جگا دیں۔ وہ آدمی ان کے پیچھے گیا تو وہ اتنے میں ایک قبرستان میں داخل ہو چکے تھے اور وہاں اپنے آپ کو غلامت کر رہے تھے اور یہ کہہ رہے تھے ہاں یہ کیا وقت سونے کا ہے۔ مجھے اس سے کیا مطلب تھا۔ آدمی جس وقت چلے گئے سوئے۔ مجھے کیا خبر تھی کہ یہ سونے کا وقت ہے یا نہیں ہے۔ مجھے بھی اللہ کی قسم کہ مجھے

۶۰۴۷
حجہ ستر طحی ایل

فیروز سنر لمیٹڈ لاہور میں باہتمام مولوی عبید اللہ انور پرنٹسٹریٹریچیا اور دفتر رسالہ خدام الدین شیرانوالہ دروازہ لاہور سے شائع ہوا۔